


29 студзеня ў Мен- 
ску прайшло паседжанне 
Рады ГА “ТБМ імя Ф. Ска- 


рыны”. Рада разгледзела 
наступныя пытанні: 

І. Абмеркаванне і 
зацвярджэнне плана работы 
ТБМ на 2006 г. 

2. Аб унясенні змеі У 
Статут ТБМ у адпавед- 
насці з новай версіяй Закона 
аб грамадскіх аб'яднаннях. 

3. Аб зменах у па- 
мерах складак за 2006 г. 

4. Прыём у сябры 
ТБМ і рэгістрацыя суполак 
ТБМ. 

5. Рознае. 


Рада ўнесла дапаў- 
ненні і зацвердзіла план 
работы ТБМ на 2006 год. 

Рада унесла змены і 
дапаўненні ў Статут ТБМ і 


у Міністэрства юстыцыі 
ўсе неабходныя дакументы 
для рэгістрацыі змяненняў і 
дапаўненняў у Статуце 
ТБМ. Асноўныя змены но- 
сяць тэхнічны характар і 
прадугледжваюць дастаса- 
ванне Статута ТБМ да но- 
вай рэдакцыі Закона “Аб 
грамадскіх аб'яднаннях”. 
Разам з гым Рада ўнесла і 
адну канцэпгуальную па- 
праўку ў Статут. Згодна з 
ёй з'езды ТБМ пасля зацвер- 
джання новай рэдакцыі Ста- 
тута будуць праводзіцца не 
цераз два, а цераз тры гады. 

Рада ўстанавіла но- 
выя памеры складак сяброў 
ТБМ: 

- грамадзяне Рэспуб- 
лікі Беларусь, якія працу- 
юць - 6000 рублёў у год; 

- беспрацоўныя гра- 


рублёў у год; 

- студэнты - 2000 ру- 
б.ісў у год; 

- школьнікі - 
рублёў у год; 

- грамадзяне РФ - 100 
расійскіх рублёў у год; 

- грамадзяне іншых 
краін - 5 до. ЗША угод. 

Рада прыняла ў сяб- 
ры ТБМ групу менскай мо- 
ладзі, а таксама 14 чалавек 
з Навасібірска. Рада зарэ- 
гістравала Навасібірскую 
суполку ГА “ТБМ імя Ф. 
Скарыны”. Рада зарэгістра- 
вала Бярозаўскую (Лідскі 
раён) суполку ГА “ГБМ імя 
Ф. Скарыны”. 

Рада прайшла ў да- 
волі аптымістычнай атмас- 
феры, хаця моўная сітуацыя 
ў краіне схіляе хутчэй не да 
аптымізму, а да глыбокай 

даручыла старшыні ТБМ у мадзяне - 3000 рублёў у год: заклапочанасці. 
месячны тэрмін прадставіць - пенсіянеры - 4000 Наш. кар. 
аа ЕОВОРЕАМ СОММІ55ЮОМЧ 
Ва ы ЕХТЕВЕМАІ ВЕГАТОЮМ5 ОІВЕСТОВАТЕ бЕМЕВАІ. 
ач аа ОІКЕСТОВКАТЕ Еазіет Ецгоре, Зоціпе Сацсазци5, Сепіга! А5іап Верцбіс5. 


Шкгаіпе, Веіаги5 апа Моіаоха 


Тае Неа об Май 


ЕЎРАПЕЙСКАЯ КАМІСІЯ 


Вгіззе із, 22 РесетБбет 2005 
ЕК/ЛЕ2/СУ Ке Р (2005) 528292 


ГЕНЕРАЛЬНЫ ДЫРЭКТАРАТ МІЖНАРОДНЫХ ДАЧЫНЕННЯЎ 


Дырэктарат Усходняй Еўропы, Паўднёвага Каўказу і Цэнтральнай Азіі 
Дырэктар аддзелу Украіны, Беларусі і Малдовы 


Паважаны спадар Трусаў! 

Дзякуй Вам за ліс! пра мову вяшчання “НХ” на Беларусь. Я рады паведаміць Вам, 
што дзякуючы дадатковаіі падтрымцы Еўразвязу, Радыё “Нямецкая хваля” запусціць 
беларускамоўную версію сваёй 15-хвіліннай перадачы для Беларусі са студзеня 2006. 

Гэтая перадача будзе перадавацца таксама і ў дыяпазоне АМ, а зараз перадаецца 
ў РМ дыяпазоне і на сярэдніх хвалях. 

Гэга дадатковае вяшчанне павялічыць колькасць слухачоў у Беларусі. 

Да таго ж, Еўракамісія неўзабаве запусціць 2-мільённы праект па радыё і 
гэлевяшчанні на Беларусь. У гэтым вяшчанні, якое пачнецца на пачатку 2006 г. будзе 


ўжывацца беларуская мова. 


Хільдэ Хардэман 


Брусель, 22 снежня 2005 г. 


Не пакідайце ж мовы нашай беларускай, каб не ўмёрлі! 


КАСЦЮ- 
ШКА Андрэй Та- 
дэвуш Банавенту- 
ра (ахрышчаны 12. 
2.1746, фальварак 
Мерачоўшчына 
каля г. Косава Іва- 
цэвіцкага р-на Бе- 
расцейскай вобл. 
-- 15.-10.1817), па- 
літычны і ваенны 
дзеяч Рэчы Пасла- 
літай, кіраўнік 
нац.-выз. паўстан- 
ня 1794. З беларус- 
кага шляхочага 
роду Касцюшкаў, 
гербу “Рох ІІ”. 
Скончыў Любя- 
шоўскі піярскі ка- 
легіюм (1760), Вар- 
шаўскі кадэцкі ко- 
рпус (1769), Па- 
рыжскую акадэ- 
мію (1774). Выву- 
чаў артылерыю, 
архітэктуру, фар- 
тыфікацыі, быў 
слухачом у Акадэ- 
міі жывапісу і ску- 
льптуры. У 1774 вярнуўся на 
радзіму. У 1775 выехаў у 
Парыж, у 1776--83 добра- 
ахвотна ўдзельнічаў у вай- 
не за незалежнасць ЗША. 
Служыў у амер. арміі на 
пасадзе гал. вайсковага 
інжынера арміі Поўначы. У 
1777 удзельнічаў у буд-ве 
фартыфікацый пад Сара- 
тогай, кіраваў буд-вам най- 
вялік-шай цытадэлі ЗША ва 
Уэст-Пойнце. У 1785 Кан- 
грэс ЗША надаў К. званне 
брыгаднага генерала; уз- 
нагароджаны ордэнам Цын- 
цыната, атрымаў амер. гра- 
мадзянства, пажыццёвую 
пенсію і зямельны надзел. У 
1784 К. вярнуўся на радзіму 
з намерам служыць у Вой- 
ску ВКЛ. Гаспадарыў у 
сваім радавым маёнтку Сях- 





Рох Ш: беларускі шляхочы герб 


ФРАНЦІШАК БАГУШЭВІЧ: 





2600 гадоў з дня народзінаў 
Тадэвуша Касцюшкі 


новічы. У 1789 прызначаны 
ген.-маёрам у кароннае вой- 
ска. Удзельнічаў у ваен. 
дзеяннях супраць Тарга- 
віцкай канфедэрацыі 1792. 
Як камандзір дывізіі ў арміі 
Ю.Панятоўскага вызна- 
чыўся ў бітве пад Дубенкай. 
Узнагароджаны ордэнам 
«Віртуці Мілітары» з надан- 
нем чына ген.-лейтэнанта 
(1792). У 1792--935 выяз- 
джаў у Лейпцыг і Парыж па 
дапамогу для паўстання 
(канкрэтнай дапамогі не 
атрымаў). 24.3.1794 аб'яў- 
лены галоўнакамандуючым 
узбр сіламі і нач. паўстання. 
К. даў прысягу на вернасць 
паўстанню і абвясціў, што 
будзе змагацца за непаруш- 
насць межаў дзяржавы, ус- 
танаўленне самаўладдзя 
народа і ўсе- 
агульную сва- 
боду. У траўні 
1794 прызна- 
чыў Найвы- 
шэйшую на- 
цыянальную 
раду, выдаў 
Паланецкі 
універсал пра 
вызваленне ся- 
лян ад прыгон- 
най залежнас- 
ці. Імкнуўся 
надаць паў- 
станню агуль- 


роду Касцюшкаў 


нанар. дэмакр. 





характар, але яго намер 
зрабшь уступкі сялянству 
сустрэў супраціўленне шля- 
хты, што звузіла сац. базу 
паўстання. 29-30.09. 1794 К. 
разам са сваім сакратаром 
Ю. Нямцэвічам прыязджаў 
у Гародню. У бітве каля 
Мацяёвіц 10. 10.1794 К. 
цяжка паранены, трапіў у 
палон і зняволены ў Петра- 
паўлаўскую цвердзь. Пасля 
вызвалення (1796) выехаў у 
ЗША, у 1798 вярнуўся ў 
Еўропу. Памёр у Швейца- 
рыі. Парэшткі К. перапаха- 
ваны ў Кракаве. У гонар К. 
пад Кракавам насыпаны 
курган, яму пастаўлены 
помнікі ў Польшчы, ЗІЦА, 
Швейцарыі, яго імем назва- 
на самая высокая гара ў 
Аўстраліі, адна з акруг 
штата Індыяна, горад у 
штаце Місісіпі, астравы на 
Алясцы (ЗША). Музей К. 
існуе ў Салюры (Швейца- 
рыя). Імем Касцюшкі назва- 
ны вуліцы ў Гародні, Берас- 
ці, Косаве, Лідзе; у Гародні 
і Косаве ўстаноўлены мема- 
рыяльныя знакі. У Мерачоў- 
шчыне адноўлена сядзіба 
Касцюшкаў, ідзе праца па 
адкрыцці музея і ўстаноўцы 
мемарыяльнага знака. 

Касцюшка нацыя- 
нальны герой Беларусі, По- 
льшчы, ЗІЦА, ганаровы гра- 
мадзянін Францыі. 


САСВ 


Таццяна Шамякіна 
УСПАМІНЫ ПРА БАЦЬКУ 


(/ а 
Ха. ГА. 






Хх 








Апошнім часам я 
рыхтавала да друку дзённікі 
Івана Шамякіна за 1998 год. 
Надзвычай цяжкі перыяд у 
жыцці бацькі. калі цяжка 
хварэла і памерла мая маці. 
Таму запісы даволі змроч- 
ныя. Але Шамякін мог быць 
і іншы. Увогуле, ён на пра- 
цягу жыцця мяняўся, відаць, 
не адзін раз, як, зрэшты, і 
кожны чалавек. І я, назіра- 
ючы перамены ў ім, часта 
разважала: што ў бацьку 
закладзена генетычна, што 
абумоўлена ўзростам, а 
што - пераменамі ў гра- 
мадстве, абставінамі самога 
жыцця. Высвятленне дэтэр- 
мінізму творчасці, бадай, 
самае цікавае ў дачыненні 
да кожнага з мастакоў. 

Нядаўна, калі мне 
было 55 гадоў, я папрасіла 
тату напісаць пра мяне - яго 
ўласнае ўражанне, пісьмен- 
ніцкае ўспрыняцце дачкі. Ён 
адгукнуўся ахвотна і напі- 
саў надзвычай цёпла, але... 
Я здзівілася, як жа мала ён 
памятае пра маё маленства, 
юнацтва, ды і тое, што напі- 
саў, аказваецца, распытаў 
у майго мужа. Але што я... 
У дзённіках ён неаднаразова 
з болем успамінае сына Са- 
шу, які памёр у 1991 годзе. 
Гэта трагічная мяжа ў жыц- 
ці бацькоў. Лепш сказаць: 
жыццё было пры ім, пры 
Сашы, без яго . існаванне... 
А між тым Шамякін нідзе не 
напісаў пра Сашу, не ўва- 
собіў яго характар - даволі 
цікавы. Увогуле ўсе воб- 
разы маладых герояў у 
вядомых творах І. ІШамя- 
кіна - “Сэрцы на далоні” 
“Снежных зімах” - зусім не 
мы, яго дзеці, нават блізка 
не мы, а поўнасцю выдума- 
ныя персанажы. 

У тым жа 1998 годзе 
пісьменнік раптам захапіўся 
апавяданнямі для дзяцей, 
вырашыў стварыць кніжку. 
Лёгка напісалася пра ўлас- 
нае маленства, з цяжкасцю 
ўспомніў некалькі эпізодаў 
з дзяцінства ўнучкі Машы, 
маёй дачкі, ды і тое, мяркую, 
тыя эпізоды яму нагадалі 
сястра Алеся і яе муж Сяр- 
гей, якія з бацькам жылі. А 
вось пра наша з Сашам, 
сястрой Лінай дзяцінства 
яны не маглі ведаць - Алеся 
самая малодшая. Сам жа 
бацька не ўспомніў нічога... 

Дзіўны факт, фена- 
менальны - таму што тата 
ён быў добры, часта вазіў 
нас - сам за рулём - па 
рэспубліцы, у прыгожыя 
мясціны, на курорты, мяне 
неаднойчы браў з сабою ў 
Маскву. Але не памятаў 
дэталі падарожжаў, якія 
тычыліся менавіта дзяцей. І 
гэта не старэчы склероз - 
Шамякін якраз захаваў 
цудоўную памяць: выдатна 
памятаў факты ўласнага 
жыцця, сустрэчы з многімі 
людзьмі, ўсё прачытанае. 
Ды я і даўней ў ім заўва- 
жала: яму было нецікава 
наша, дзяцей, унутранае 
жыццё. Не магла зразумець 


такога раўнадушша, ня- 
ўмення бачыць сутнасць 
характараў родных людзей. 
Сёння разумею: ён быў на- 
столькі блізкі душою з ма- 
май, настолькі яны разумелі 
адзін аднаго і знаходзілі 
радасць у гутарках паміж 
сабою, што гэтага хапала. 
Урэшце, не толькі сапраўд- 
нае каханне у чалавека мо- 
жа быць адно, але і сапраўд- 
нае сяброўства таксама. А 
маці для яго была не толькі 
жонкай, але і самым блізкім 
сябрам. Тым больш, што да 
1982 года быў яшчэ і Андрэй 
Макаёнак. У іх практычна 
кожны дзень знаходзіліся 
тэмы для размоў. На іншых 
ужо проста не хапала часу і 
душэўных сіл. І толькі ў 80- 
я гады ІЦамякін са здзіў- 
леннем адкрыў, што ўлас- 
ныя дзеці незаўважна выра- 
слі і часта гавораць даволі 
цікавыя рэчы. Ён любіў, калі 
мы ўсе разам сустракаліся 
на святы, спрачаліся. Але 
ўсё гэта практычна ніяк не 
адбілася ў яго творчасці. Ці, 
можа, адбілася ўскосна (гэ- 
та неабходна спецыяльна 
даследаваць). Сабе я пры- 
пісваю толькі адзіны ўплыў 
на бацьку: пастаянна пера- 
конвала яго, што яму вы- 
датна ўдаецца мемуарная 
проза. Пасля маіх угавораў 
ён пачаў рэгулярна весці 
дзённік, у канцы 90-х гадоў 
напісаў пранікнёную апо- 
весць “Слаўся, Марыя!”, 
надзвычай цікавы цыкл 
“Начныя ўспаміны”. Але 
ўсё гэта можа быць зусім і 
не маім ўплывам, а логікай 
уласнага творчага развіцця. 
Акрамя таго, аднойчы пры 
мне яму пра тое ж - пра 
неабходнасць пісаць мему- 
ары - гаварыў Іван Гаўры- 
лавіч Чыгрынаў, якога Ша- 
мякін глыбока паважаў. 
Увогуле, калегі па пяру 
заўсёды былі для яго боль- 
шым аўтарытэтам, чым 
уласныя дзеці. Я шмат ра- 
зоў распавядала яму пра 
цікавыя жыццёвыя сюжэты, 
пра прачытанае, выказвала 
ўласныя ідэі. Прытым, што 
некаторыя мае прадказанні, 
асабліва ў палітыцы, як ні 
дзіўна, спраўджваліся. Але 
ўсё гэта ў вельмі невялікай 
ступені пайшло ў творчы 
кацёл пісьменніка. Відавоч- 
на, свае мазгі іншаму не 
ўкладзеш: кожны творца 
развіваецца паводле сваіх 
уласных законаў. 

У творчасці Іван Ша- 
мякін заўсёды зыходзіў З 
жыццёвай сітуацыі, таму 
пастаянна шукаў сюжэты. 
Знойдзены сюжэт - часта 
рэальны - напаўняў перса- 
нажамі, якіх канструяваў з 
самых розных, так бы мо- 
віць, элементаў. ІЦто ты- 
чыцца мужчынскіх характа- 
раў, тут важны рэзервуар - 
сябры Віталь Вольскі (яшчэ 
з вайны) і Андрэй Макаёнак, 
жаночых -- уласная жонка. 
Сапраўды, гэта былі харак- 
тары настолькі шматгран- 
ныя, што з іх можна было 





Іван Шамякін з дачкой Таццянай. 1971 г. 


чэрпаць бясконца. Відаць, 
была тут своеасаблівая, 
можа, нават неўсвядом- 
леная, пісьменніцкая гульня: 
маючы перад унутраным 
зрокам адных і тых жа лю- 
дзей, памяшчаць іх у розныя 
жыццёвыя абставіны. Акра- 
мя таго, існаваў аўтапра- 
татып - сябе пісаў таксама 
практычна ў кожным творы, 
увасабляючы ў тым ці ін- 
шым персанажы часам усяго 
толькі нейкую адну сваю 
рысу... 

Шмат якія творы 
І. Шамякіна экранізаваныя. 
Ён умеў быць аб'ектыўны і 
ўхваляў ігру многіх ак- 
цёраў, хоць ясна, што ўяў- 
ляў ён сваіх герояў іншымі. 
Асабліва яму падабаўся 
Уладзімір Гасцюхін у ролі 
Івана Батрака ў пастаў- 
ленай Міхаілам Пташуком 
кінастужцы паводле рамана 
“Вазьму твой боль”. Пісь- 
меннік гаварыў, што сам 
менавіта так пачаў бачыць 
свой персанаж, як яго ўва- 
собіў Гасцюхін. 

Увогуле, Шамякін 
быў надзвычай талерантны 
чалавек, цярпімы да чужых 
густаў, поглядаў. Гэта не 
азначае, што ён не меў улас- 
най думкі, але яму было 
дастаткова выказваць яе 
пісьмова, у творах, таму 
спрачацца вусна ён не лю- 
біў. Часта назірала: Андрэй 
Макаёнак нешта даводзіў 
яму, як заўсёды, горача і 
пафасна - Шамякін маўчаў. 
А калі сябра адыходзіў, 
бацька пра тое ж гаварыў 
зусім іншае. “Чаму ж ты 
самому Андрэю Ягоравічу 
пра гэта не сказаў?” - са 
здзіўленнем пыталі мы яго. 
- “Не хацеў крыўдзіць” 

Не хацеў ён крыў- 
дзіць сябра і тады, калі 
неабходна было прама і 
шчыра сказаць яму пра яго 
выбар другой жонкі - вы- 
бар, што стаў для Андрэя 
Ягоравіча смяротным пры- 
гаворам. Шмат разоў баць- 
ка хацеў выказаць сваю 
думку, але баяўся, што Ан- 
дрэй зменіцца ў адносінах да 
яго, пачне горш ставіцца... І 
ў выніку страціў сябра на- 
заўсёды... Шамякін усве- 
дамляў сваю слабасць, але 
так і не здолеў пераадолець 
гэта ў сабе да канца жыцця 


- не гаварыў у вочы чала- 
веку непрыемнае. А вось у 
дзённіку пісаў смела, прама, 
шчыра. Не толькі пра чы- 
ноўнікаў, пра калег - і пра 
сябе: пра сваю баязлівасць, 
скупасць, эгаізм... Часам ён 
бязлітасны да сябе - яўна 
перабольшвае, часам не 
заўважае ва ўласным харак- 
тары таго, што бачна ін- 
шым. Але ва ўсім, што пі- 
саў, заўсёды да канца праў- 
дзівы. 

Характэрна, што пе- 
ражыўшы смерць сына і 
страту ўсіх грошай, якія ён 
гак старанна збіраў, Шамя- 
кін набыў неўласцівыя яму 
-- такому абачліваму - рысы 
бесшабашнасці: “А, усё ўжо 
ўсё роўна!” З'явілася расча- 
раванне ў шмат чым - наваі 
ва ўласным жыццёвым пры- 
значэнні. Пісаць вельмі ха- 
целася - практычна да кан- 
ца жыцця, але часта думаў 
і мне гаварыў: “А навошта? 
Каму нашы раманы, апо- 
весці патрэбныя?” Між тым 
я і сёння сустракаю нямала 
людзей, якія з любасцю 
ўспамінаюць творы ПШамя- 
кіна. Вельмі многія з чыта- 
чоў прызнаваліся што Ша- 
мякін - адзіны з бсларускіх 
пісьменнікаў, творы якога 
дачытвалі заўсёды да канца 
або яго толькі аднаго і чы- 
талі. Не раз я чула пра Ша- 
мякіна-пісьменніка такія 
высокія словы, якія мне 
самой ніколі б у галаву не 
прыйшлі. І таму нярэдка 
ўсплывае думка: “А можа ў 
нас, блізкіх, той жа сіндром, 
відаць, нацыянальны, што 
быў і ў бацькі: ён не бачыў 
цікавае ў родных, дзецях, а 
мы не цэнім яго так, як 
цэняць чужыя людзі?” 

Пасля смерці мамы 
тата пастаянна скардзіўся 
на адзіноту, неразуменне, 
пустэчу ў жыцці. Не раз 
гаварыў і пра смерць. Я 
імкнулася супакойваць яго 
з дапамогай самых розных 
аптымістычных звестак з 
навукі і рэлігіі. Дзіўна: гэта 
не падабалася яму, нават 
выклікала раздражненне. 
Але што ж неабходна было 
гаварыць: згаджацца з ім, 
што так, ты хутка памрэці. 
і гэта будзе абсалютны ка- 
нец ва ўсім”?! Так жа нельга! 

Я бачыла і тое, што 


яму, атэісту, хацелася 
верыць у пасмяротнае 
існаванне. Хацелася 
моцна... Але верыць ён 
не мог! Калі я, спасы- 
лаючыся на Платона, на 
іншых філосафаў, тэо- 
лагаў, на дасягненні су- 
часнай навукі, распа- 
вядала пра жыццё душы 
ў іншасвеце, Шамякін 
пазіраў на мяне нязмен- 
на іранічна і скептычна. 
Мне нават здавалася, 
што яму не раз кар-цела 
сказаць: “Як ты, аду- 
каваная жанчына, мо- 
жаш верыць у такое?”, і 
толькі яго заўсёдная 
далікатнасць не да- 
зваляла пакрыўдзіць 
мянс. І ўсё ж Я, кожны раз 
ідучы да яго ў бальніцу, 
шукала ўсё новыя і новыя 
аргументы. Цяжка было 
назіраць паступовае змян- 
шэнне цікавасці да ўсяго, 
што раней так глыбока яго 
хвалявала. Я разумела, што 
гэта непазбежна і чакае ўсіх: 
на парозе вечнасці ўсё часо- 
вае здаецца нікчэмнай дра- 
бязой. І ўсё ж пра лёс Бела- 
русі, пра лёс Саюза пісьмен- 
нікаў ён думаў да канца. І ў 
гэтым увесь ІЦамякін: не 
мяшчанская душа, не інды- 
відуаліст, а чалавек, заўсё- 
ды заклапочаны грамадскі- 
мі праблемамі. Гэта, магчы- 
ма, лепшае, што прывіў 
людзям савецкі лад. А Ша- 
мякін быў, бясспрэчна, са- 
вецкі чалавек. У камуніс- 
тычных кіраўніках ён рас- 
чараваўся і, як вядома, па- 
сля 1991 года не стаў ад- 
наўляцца ні ў адной з каму- 
ністычных партый, але са- 
вецкім чалавекам сябе лі- 
чыў. Верыў у сацыялізм і ў 
народ. 

І калег сваіх вельмі 
любіў - менавіта як людзей, 
ды і крытык іх твораў быў 
добразычлівы. Часам у дзён- 
ніках ён пра некаторых вы- 
казваецца з асуджэннем, з 
неразуменнем. А ўсё ж ко- 
лькі ў яго дзённіках замі- 
лавання і любові ў размове. 
пра чалавечыя якасці калег- 
пісьменнікаў і пра іх твор- 
чыя дасягненні! Я ўпэўнена, 
што гэта развілося ў ім 
падчас шматгадовай працы 
ў Саюзе пісьменнікаў: чала- 
век, які меў звычку паста- 
янна пра некага клапаціцца 
(адных кватэр “выбіў” не 
менш 200!), урэшце заўсёды 
пачынае любіць аб'ект сваіх 
клопатаў. І калі Шамякіна 
пазбавілі працы спачатку ў 
Саюзе пісьменнікаў, пасля ў 
Беларускай Энцыклапедыі, 
ён, прымаючы па-філасоф- 
ску (што ж, узрост!), глыбо- 
ка пакутваў хч навіта ад 
гэтага: што не чожа праяў- 
ляць клопат, турбавацца 
пра іншых. Менавіта тады 
ён скіраваў павышаную 
ўвагу на сям'ю, пачаў у 
дробязях хвалявацца пра 
дзяцей, унукаў... Ды голькі 
нам гэта ўжо не патрэбна 
было, мы лічылі сябе разум- 
нейшымі за бацькоў... А яму 


неабходна было нечым за- 
поўніць жыццё. 

Між тым я памятаю 
часы, каля яно, бацькава 
жыццё, было запоўнена да 
краю - працай, шматлікімі 
сустрэчамі, паездкамі. Па- 
мятаю моманты душэўнага 
пад'ёму, жывога актыўнага 
ўспрыняцця людзей, усве: 
дамлення сваёй творчай 
сілы. Памятаю, якім ён вы- 
ходзіў з кабінета, калі пі- 
салася плённа. Памятаю 
шматлікіх гасцей у нашым 
доме - практычна кожны 
дзень; іх гутаркі, спрэчкі, 
пастаянныя анекдоты, сМех. 
Якія людзі ў нас былі: і 
беларускія пісьменнікі, і 
ўкраінскія, і рускія, і нават 
з зусім далёкіх краёў: з 
Сібіры, Сярэдняй Азіі, Кітая! 
Беларусы надзвычай гасцін- 
ныя, і праўленне Саюза пісь- 
меннікаў СССР любіла пра- 
водзіць менавіта ў Мінску 
розныя пленумы, круглыя 
сталы, канферэнцыі. Пасля 
пасяджэнняў гасцей заўсёды 
разбіралі па кватэрах кі- 
раўнікі Саюза беларускіх 
пісьменнікаў, вось я і на- 
гледзелася на, скажу шчыра, 
выдатных прадстаўнікоў 
савецкай культуры. І хоць 
бачыла я іх пераважна ў 
хатняй абстаноўцы, зна- 
чыць, як бы пасярод быту, 
але з кожным равам мая 
павага да іх расла. Так, усе 
людзі розныя, і пісьменнікі 
таксама не пазбаўлены ча- 
лавечых недахопаў. А ўсё ж 
незвычайныя асобы! Чаму, 
не ведаю, я з дзяцінства 
бачыла іх выключную ча- 
лавечую абаяльнасць, фік- 
савалы шматлікія і арыгі- 
нальныя прыкметы таленту: 
нехта цудоўны апавядаль- 
нік, нехта прыгожа спявае, 
нехта паказвае фокусы... У 
пісьменніках таго часу - 50- 
70-х гадоў - мне асабліва 
падабалася іх бадзёрасць, 
жыццялюбства, аптымізм, 
шмат хто вызначаўся вы- 
ключнай дасціпнасцю, ба- 
гаццем мовы, а яшчэ - так- 
тоўнасцю, інтэлігентнасцю. 
Такім быў і бацька. 

І ўспамінаючы сёння 
гэтых людзей, я веру ў ад- 
раджэнне грамадскай ціка- 
васці да літаратуры. Іх та- 
лент, усе іх творчыя знаход- 


“кі яшчэ будуць запатраба- 


ваныя! Народзяцца гурма- 
ны да метафар! Псіхалогія 
чалавека - найважнейшая 
навука ХХІ ст. - будзе вы- 
вучацца выключна паводле 
мастацкіх твораў; студэЭн- 
ты будуць разбіраць тыся- 
чы жыццёвых сітуацый, 
апісаных у літаратуры, із іх 
дапамогай спазнаваць чала- 
века -- самае складанае, што 
ёсць у Сусвеце. Будуць і 
іншыя формы запатраба- 
вання прыгожага пісьмен- 
ства, магчыма, нават і па- 
радаксальныя, і зусім не- 
ўяўляльныя намі сёння... Але 
абавязкова будуць... І душа 
бацькі суцешыцца... 


15 студзеня 2006 г. 

ранае 


пра вынікі працы Берасцейскай гарадской арганізацыі 
ГА “ТБ М імя Францішка Скарыны” 


На сёння Берасцейс- 
кая гарадская арганізацыя 
складаецца з 10 суполак, 
склад якіх за справаздачны 
перыяд мяняўся, аднак неіс- 
тотна. Найперш гэта было 
звязана са студэнцкай су- 
полкай, частка сяброў якой 
закончыла універсітэт. Су- 
полка зараз папоўнілася 
новымі сябрамі, студэнтамі 
Іі П курсаў. 

Адбыліся таксама 

змены ў суполцы "Берас- 
це”, якая налічвала 25 чала- 
век. Дзеля лепшай арганіза- 
цыі працы вырашана рэар- 
ганізаваць тэгую суполку: з 
яе ў асобную суполку вы- 
дзеліліся сябры - выклад- 
чыкі грамадскіх навук Бе- 
расцейсага дзяржаўнага 
універсітэта. Перасталі іс- 
наваць суполка ў СШ Хе 35, 
якую узначальвала Дуброў- 
ская Наталля Мікалаеўна. 
Гэта звязана найперш з пе- 
раходам Наталлі Мікалаеў- 
ны на працу ў абласны лі- 
цэй. Зараз Наталля Мікала- 
еўна стварыла і ўзначальвае 
суполку, у склад якой ува- 
ходзяць настаўнікі беларус- 
кай мовы і літаратуры г. 
Берасця. Колькасна нашая 
арганізацыя амаль не павя- 
лічылася. Трэба зазначыць, 
што Рада не ставіла перша- 
чарговай мэтай пашырэнне 
і рост колькасці сяброў, 
аднак заўсёды вітала новых 
сяброў ТБМ і прыхільнікаў 
роднай мовы, іх удзей ў 
дзейнасці арганізацыі. Ду- 
маю, што ўсё ж у перс- 
пекгыве Берасцейская га- 
радская арганізацыя здоль- 
ная вырасці і колькасна, і 
якасна. 

Рада Берасцейскай 
гарадской арганізацыі збі- 
ралася па меры неабходнас- 
ці, але трэба сказаць, што за 
мінулыя два гады яе праца 
не была арганізаваная на 
тым патрэбным узроўні, які 
забяспечыў бы скаардына- 
ваную дзейнасць усіх супо- 
лак. На гэта былі аб'ектыў- 
ныя і суб'ектыўныя пры- 
чыны. Пэўным чынам у ак- 
тывізацыі працы нашай ар- 
ганізацыі нам дапамагала 
Рэспубліканская Рада, яе 
Сакратарыят. Старшыні 
суполак мелі сувязь з Рэс- 
публіканскай Радай праз 
лісты, допісы сяброў Сакра- 
тарыяту. Дзякуй ім за гэта. 

Праца Берасцейскай 
гарадской арганізацыі вяла- 
ся на некалькіх кірунках: 

- культурна-асвет- 
ніцкая праца. 

Сябры ТБМ актыўна 
ўдзельнічалі ў арганізацыі 
правядзенні цікавых твор- 
чых сустрэчаў вечарынаў. 
Сярод іх варта прыгадаці, 
сустрэчы з вядомымі пісь- 
меннікамі - Р. Барадуліным, 
Г. Бураўкіным, Н. Гілеві- 
чам, Л. Дранько- Майсю- 
ком, рэдкалегіяй часопіса 
“Дзеяслоў” і інш. 

Варта ўзгадаць і імп- 
рэзу, прысвечаную Міжна- 
роднаму дню роднай мовы 
(2005-г.), якую арганізавалі 
і правялі актыўныя сябры 
студэнцкай суполкі. Пэўна, 
склад сябраў нашай арга- 
нізацыі вызначае і спецы- 


фіку яе дзейнасці. Сярод іх 
- вядомыя ў рэспубліцы 
выкладчыкі роднай мовы і 
літаратуры, напружаная 
навуковая дзейнасць якіх 
спалучаецца з грамадскай 
дзейнасцю. Сёння хачу вы- 
казаць шчырую ўдзячнасць 
пастаянным удзельнікам і 
арганізатарам шматлікіх 
імпрэзаў, што адбыліся з 
удзелам В. Я. Зарэцкай, М.І. 
Мішчанчука, З. П. Мельні- 
кавай. Н. М. Борсук, У. А. 
Сенькаўца, М. Н. Аляхно- 
віча, С. А. Вороніна і інш. 
хочацца адзанчыць і дзей- 
насць і сяброў ТБМ - су- 
працоўнікаў абласной біблі- 
ятэкі, найперш Г.І. Бурынай. 
Колькасна невялікая супол- 
ка пра абласной бібліятэцы 
вяла і вядзе актыўную куль- 
турную асветніцкую працу 
сярод моладзі. За справазда- 
чны перыяд сябры гэтай 
суполкі сталі ініцыятарамі і 
арганізатарамі шматлікіх 
творчых сустрэчаў з ціка- 
вымі людзьмі Беларусі. Так, 
адбылася прэзентацыя кнігі 
А. Паплаўскага “Тэрыто- 
рыя скразнякоў”, прэзента- 
цыя кампакт-дыска гурта 
“Граеўка”, сустрэча з Ба- 
рысам Пятровічам, Эдуар- 
дам Акуліным, Міхасём 
Скоблам, сустрэча з маста- 
ком-эмальерам Міколам 
Кузьмічом і іншыя сустрэ- 
чы. Былі падрыхтаваны і 


цікавыя выставы : “Ефра- 
сіння ўсяе Белару! сі” “Бела- 
русь і свет", “Беларусь: 


партрэт на фоне перамен” 
“Зямлі бацькоўскай прыцяг- 
ненне” ды інш. і надалей, 
думаецца, разам з выклад- 
чыцкім і моладзевымі су- 
полкамі варта ладзіць га- 
радскія вечарыны такога 
высокага ўзроўню, як гэта 
было зроблена да 80-годдзя 
з дня нараджэння У. Калес- 
ніка. Варта актывізаваць 
таленавітую моладзь. 


У справаздачны пе- 
рыяд сябры ТБМ удзель- 
нічалі ў зборы подпісаў у 
абарону сядзібы ТБМ у 
Менску, у абарону беларус- 
кай мовы ў СМІ. у прыват- 
насці на тэлебачан: Былі 
дасланы лісты ў Капсты- 
туцыйны суд і Тэлерадыё- 
кампанію. Праведзены збор 
попісаў на імя пасла ФРГ у 
Беларусі з патрабаваннем 
ад радыёстаныі “Нямецкая 
хваля” вяшчання на бела- 
рускай мове. 


Была праведзена 
праца і ў плане вывучэння 
візуальнага афармлення г. 
Берасця. 

Сябры ТБМ склалі 
своеасаблівы спіс шыльдаў, 
рэкламы. Былі накіраваны 
адпаведныя лісты гарад- 
скому кіраўніцтву. Варта 
актывізаваць працу ў гэ- 
тым кірунку, у тым Ліку 
наладзіць дыялог з новым 
кіраўніцтвам. Сёння, на 
жаль, горад Берасце цяжка 
назваць паводле візуаль- 
нага афармлення беларус- 
кім горадам. Выклікае тры- 
вогу гой факт, што апошнім 
часам пашыраецца тэндэн- 
цыя да ўжывання надпісаў 


на розных мовах, але толькі 
не на беларускай. Прыго- 
жым выключэннем з гэзага 
можна назваць “Гасціны 
двор” па вуліцы Савецкай. 
Варта актывізаваць далей- 
шую працу з уладамі, з 
кіраўнікамі фірмаў, прад- 
прыемтваў. Трэба аднавіць 
дыялог з тралейбусным дэпо 
і аўтапаркам, працу па бе- 
ларусізацыі якіх распачаў у 
свой час В.Д. Губарэвіч. 


Праца ў сферы аду- 
кацыі. На сёння ў г. Берасці 
няма ніводнай беларуска- 
моўнай школы. Я не пры- 
хільніца стварэння асобных 
класаў. Жыццём першых 
беларускмоўных класаў 
займалася ў свой час Ніна 
Міхалаўна Чарамовіч, яна 
можа падзяліцца сваім до- 
сведам. Сёння, думаецца, 
варта актывізаваць працу ў 
гэтай сферы, каб падтры- 
маць Нацыянальную мас- 
тацкую гімназію, адзіную 
на сёння беларускамоўную 
ўстанову ў Берасці. Вядома, 
што там ёсць праблемы з 
ажыццяўленнем навучаль- 
нага працэсу на беларускай 
мове. Варта распачаць пра- 
цу па стварэнні беларуска- 
моўнага ліцэя ці гімназіі. 
Тут патрэбна разуменне і 
падтрымка з боку органаў 
адукацыі. 

Вядома, што ёсць і 
праблемы з забеспечэннем 
выкладання ўсіх прадметаў 
па-беларуску і на філала- 
гічным факультэце. Дума- 
ецца, што гэтая праблема 
можа быць вырашана нашы- 
мі агульнымі намаганнямі. 


Праца са сродкамі 
масавай інфармацыі. Наша 
арганізацыя не мае свайго 
выдання, аднак ёсць “Наша 
слова”, “Новы час”, таму 
бачу ў гэтым плане наступ- 
ныя крокі: 

І) Трэба актывіза- 
ваць падпіску на гэтыя бе- 
ларускамоўныя выданні. 
Каб такім чынам пашыраць 
інфармацыю пра гісторыю, 
культуру, мову сярод мола- 
дзі. На жаль, падпіска сярод 
сяброў ТБМ у Берасці невы- 
сокая; 

2) Варта выкары- 
стоўваць іншыя газеты, якія 
выходзяць у Берасці, даваць 
у гэтыя выданні інфарма- 
цыю па разнастайных пра- 
блемах роднае мовы, куль- 
туры, гісторыі. Тут варта 
адзначыць актыўную пазі- 
цыю В.Я. Зарэцкай, якая 
адгукаецца на дыскусійныя 
артыкулы ў друку, у пры- 
ватнасці у “Народнай тры- 
буне” 

3) Варта стварыць і 
сярод студэнтаў зацікаўле- 
нае кола “журналістаў” 
што паспрыяла б актыві- 
зацыі іх дзейнасці. 

За справаздачны пе- 
рыяд сябры ТБМ далучы- 
ліся да выдання бюлетэняў 
да памятных датаў з гісто- 
рыі і культуры Беларусі. 
Суполка з ГА “Стары го- 
рад" быў выдадзены “Аль- 
пенскі слоўнік”, “Ілія на 
Палессі” В. Адважнага. 

М. Новік. 
















Каб слова наша справай 
адгукнулася, стукайма! 


У апошнім, 50-м ну- 
мары “Нашага слова” за 
мінулы год, быў надрук- 
аваны артыкул “Пераліцоў- 
ка пад чужы капыл - неда- 
рэчная пераліцоўка”, у ім 
вялася размова аб тым, як у 
Слуцкім аўтапарку Ле 2 
пасля “Дажынак - 2005 “ на 
ўсіх гарадскіх аўтобусах, а 
іх не адзін дзесятак, бела- 
рускамоўныя ўказальнікі 
маршрутаў замянілі на рус- 
камоўныя. Гэтая акцыя, 
нажаль, не выклікала абу- 
рэння пасажыраў, якім у 
большасці не ў навінку ба- 
чыць, як мяняюць, каму 
ўздумаецца, шыльды пад 
чужы капыл на дзяржаўных 
установах, магазінах, пры- 
ватных майстэрнях і кавяр- 
нях пры абыякавасці і маў- 
клівай згодзе не толькі іх 
работнікў, а і наведваль- 
нікаў. Што ж, выцясненне 
роднай мовы з ужытку за 
восем дзесяткаў гадоў пры 
саветах дарам не прайшло - 
у масах знікла пачуццё на- 
цыянальнай годнасці, 3'яві- 
лася маса “тутэйшых”, у 
прыклад малапісьменнаму 
Зносаку з вядомай Купа- 
лаўскай драмы, людзей з 
вышэйшай і сярэдняй аду- 
кацыяй. 

На гэты раз слова 
друкаванае ў абарону род- 
най мовы на маршрутных 
указальніках справай ад- 
гукнулася Я пас: 1я Новага 
году аўтобусам вярнулі 


ранейшыя шыльдачкі, бела- 
рускамоўныя! Можаце ўя- 
віць радасць аўтара арты- 
кула, калі ён яшчэ раз пера- 
канаўся, што нашы высілкі 
у гэтай важнай справе, калі 
яны пераадольваюць страх, 
малавер'е, абыякавасць, 
прыносяць плён. Калі сту- 
каць, званіць, напамінаць, 
пераконваць - нехта, гля- 
дзіш, і адчыніць душу, ус- 
помніць, што ён беларус, а 
не нейкі зацюканы гадамі 
няволі прасталюдзін. 


Спашлюся на нядаўні 
прыклад. Звярнуў увагу на 
абноўлены, пад свята ўра- 
джаю двухпавярховы буды- 
нак дзяржаўнага архіву - 
аднаго з нямногіх, ацалелых 
з мінулай вайны. 

Фасад яго з боку ву- 
ліцы Леніна капітальна ад- 
рэстаўравалі, навялі яркі 
глянец. А шыльды раней- 
шай беларускамоўнай, што 
глядзелася са сцяны ўсе 
пасляваенныя гады, не ста- 
ла: на тое месца павесілі 


рускамоўную: “Учрежде- 
ние. Зональный государст- 
венный архив”. Ну проста 


копія часоў цара Мікалая ІІ. 
Адгукваецца жанчына, яна 
разумее чым я засмучаны і 
адказвае, што тую, раней- 
шую шыльду рабочыя, якія 
вялі рэстаўрацыю будынка 
(а гэта былі людзі прыез- 
джыя) проста скінулі да 
долу, і яна раскалолася. 
Назву новай шыль- 
дзе далі не раздумваючы 
доўга - рускамоўню з пад- 
крэслена расейскім “Учреж- 
дение”. Але фінал нашай 
размовы быў памяркоўным: 
дырэктар паабяцала, што ў 


бліжэйшы час пастараецца 
заказаць шыльду на дзвюх 
дзяржаўных мовах. ІЦто ж, 
хоць такі варыянт будзе 
напамінаць аб існасці род- 
най мовы. 


Трапіла ў нялюбасць 
кіраўнікоў гарадской ЖКГ 
і старажытнае народнае 
слова “Лазня”. Усе паслява- 
енныя гады шыльда з такой 
назвай вісела перад увахо- 
дам у стары будынак лазні, 
які пры рэканструкцыі Цэнт- 
ральнай часткі горада быў 
знесены, таму што не упіс- 
ваўся ў генеральны план яе. 
Непадалёку будаўнікі з Ма- 
ладзечна за адпушчаныя з 
бюджэту аблвыканкама 4,5 
мільярды рублёў узвялі шы- 
коўны двухпавярховы бу- 
дынак разлічаны на адна- 
часовае наведванне 200 ча- 
лавек, мужчын і жанчын, з 
трыма парнымі, медкабіне- 
там, душавымі, буфетам. 

Напрыканцы старо- 
га году лазню адкрылі, то- 
лькі над уваходам шматлі- 
кія наведвальнікі ўбачылі 
новую шыльду, не нашын- 
скую - “Баня”. Ніхто, як Я 
заўважыў пры адкрыцці яе 
нават словам не абмовіўся 
у знак нязгоды - быццам так 
і трэба. А праз тыдзень нехта 
палічыў, што назва гэта 
ўстарэлай?) - і над уваходам 
паявілася новая шыльда: 
“Банно-оздоровіительный 
комплекс”. Калі б па-бела- 
руску напісалі - не было б 
напэўна і пратэнзій. Дык не 
ж - спрацавала старая, са- 
вецкіх часоў, чыноўнічая 
арыентацыя на чужы капыл! 

Абыякавасць праяў- 
ляюць не толькі чыноўнікі 
ды пенсіянеры, у якіх, Як 
кажуць, у крыві прыхіль- 
насць да няроднага. 

Маўчыць моладзь, 
асабліва тая, што вырасла, 
сфармавалася ў поглядах за 
апошнія адзінаццаць гадоў, 
калі усе, за рэдкім выклю- 
чэннем, СМІ сталі дзяржаў- 
нымі і ўжо дамагліся таго, 
што выгадна ўладзе. Сёння 
занядбанне роднага слова 
стала гэткім склярозам, калі 
ўсё беларускае лічыцца 
нейкім чужым, прыблудным, 
без чаго можна абыйсціся. У 
гэтым лішні раз перака- 
наўся ў першы дзень “Дажы- 
нак-2005”, калі раніцай, 
гадзін у дзевяць, на шыро- 
кай сцэне-памосце, узведзе- 
най перад уваходам у га- 
радскі Дом культуры, вы- 
ступаў таленавіты моладзе- 
вы калектыў мастацкай 
самадзейнасці з г. Жодзіна. 
Усе яго ўдзельнікі, іх было 
чалавек дваццаць, выйшлі 
ў яркіх нацыянальных стро- 
ях, маладыя, прыгожыя, якіх 
мы не часта бачым на дзяр- 
жаўным тэлебачанні. Як 
хораша яны спява.іі бела- 
рускія народныя і з гардныя 
песьні. А колькі вытанча- 
насці імпэту было ў іх агні- 
стых танцах - не перадаць 
словамі! І што вы думаеце? 
Паглядзець на гэты ан- 
самбль прыйшло (у цэнтры 
горада, за сто метраў ад 
цэнтральнай плошчы, дзе 
павінна была ладзіцца свя- 


точная урачыстасць) ... трое 
мужчын-пенсіянераў. І то- 
лькі! Міма праходзілі сотні 
маладых людзей і пажы- 
лых, якія кіраваліся да той 
плошчы. І ніхто не звяртаў 
ўвагі на таленавітых жодзін- 
скіх гасцей - быццам і не 
было на сцэне нікога! Нека- 
лькі разоў з нас, тройкі, 
праходжыя, маладыя людзі 
кпілі: “Чево вы тут стаіте? 
Ідемте встречать презідента. 
Вот-вот должен пріехать” 
але мы не слухаліся і яшчэ з 
паўгадзіны мелі радасць і 
асалоду ад ўбачанага і па- 
чутага. Жодзінцаў замяніў 
сімфанічны ансамбль з Мен- 
ска, чалавек дванацца, яны 
выконвалі творы Баха. Мо- 
царта, Шуберта. Але іх 
ніхто не слухаў, бо якраз да 
плошчы пад'ехаў прэзідэн- 
цкі картэж. 

Яшчэ адзін наш га- 
лаўны боль - абрусенне 
вёскі, слуцкай у тым ліку. 
Часцяком у нядзелю навед- 
ваю гарадскі рынак, які з 
нядаўняга часу называецца 
па-нашаскаму Слуцкі 
кірмаш” 

Хаджу міма гандля- 
роў, што прыехалі з вёсак, з 
гароднінай, садавіной, збож- 
жам, птушкай, малочнымі 
прадуктамі. Гэта пераважна 
пенсіянеры. Рэдка - мала- 
дыя жанчыны. Дзеля ціка- 
васці пачынаю з імі весці 
“торі” - каб паслухаць, на 


якой мове яны размаўляюць, 
стараюся сам гаварыць па- 
беларуску. Амаль спрэс у 
адказ чую, часцей ад муж- 
чын, ніякаватую рускую 


“мову. Ад жанчын - таксама, 


або “трасянку”. Тое самае 
пачуў і ад сваіх землякоў з 
вёскі, дзе прайшло маё дзя- 
цінства: з дванаццаці апы- 
таных пенсіянераў (іх сто- 
лькі засталося ўсяго) ніхто 
не адказваў на мас пытанні 
на мове маіх бацькоў, дзя- 
дулі і бабулі. З пяці так 
званых “прыезджых”, болей 
маладых, ні адзін не раз- 
маўляе на роднай мове. Як і 
іх дзеці. Ды што тут гава- 
рыць, калі ў вёсцы па тэле- 
візары ідуць толькі руска- 
моўныя дзяржаўныя прагра- 
мы БТ і АНТ. Абедзьве на 
рускай мове. Вяскоўцаў у 
абавязковым парадку пры- 
мушаюць падпісвацца на 
дзяржаўныя газеты. Я жах- 
нуўся, калі ў аддзеле пад- 
піскі на перыядычныя вы- 
данні даведаўся, што па 
раёне (без горада) дзе жыве 
звыш 36 тысяч чалавек, у 
мінулым годзе газету “На- 
ша слова” не выпісваў ні 
адзін чалавек! Ні адзін на- 
стаўнік з 52 сярэдніх і ба- 
завых беларускамоўных 
школаў! А гэта ўжо прык- 
мета той цемнаты, шэрасці, 
“тутэйшасці”, аб якіх з тры- 
вогай і болем душэўным 
пісаў у друку вядомы бела- 
рускі пісьменнік-дэмакрат 
Язэп Лёсік вясной 1917 года 
пасля наведвання першага 
з'езду насгаўнікаў Менцш- 
чыны. А мы ж уступілі ўжо 
ў ХХІ стагоддзе. 
Мікола Кутнявецкі, 
Слуцк. 

Навіны кніжнага 
студзеня... 


На працягу 2005 
года шмат прыходзілася 
пісаць пра кніжныя навіны. 
Розныя думкі наконт лей- 
шых кніг выказала і апытан- 
не элітарнага штотыднёвіка 
“Наша ніва”. На маю думку 
лепшай кнігай 2005 года 
з'яўляецца твор Эрнэста 
Ялугіна “Алжырская паст- 
ка”. Станоўчы водгук у 
друку твору даў і старшыня 
ТБМ сп. Алег Трусаў. 

У студзені 2006 года 
на кніжных паліцах з'явілася 
шмат цікавага! 

Па-першае. Гэта ра- 
ман-біяграфія Алеся Паш- 
кевіча “Круг” пра зямныя і 
творчыя шляхі вязня - паэта 
Уладзіміра Дубоўкі (1900- 
1976). У кнізе ўзгадваюцца 
знаёмыя і аднадумцы кла- 
сіка: Язэп Пушча, Сцяпан 
Булат, Гаўрыла Гарэцкі, 
Адам Бабарэка, Уладзімір 
Жылка, а таксама розныя па 
зместу адносіны з К. Крапі- 
вой, М. Лужанінам... Фраг- 
менты гэтай кнігі цалкам 
былі апублікаваныя ў часо- 
пісе “Дзеяслоў” (2004). Фун- 
датарам выдання з'яўля- 
ецца Мікалай Казак. 

Дапамогу маладому 
пісьменніку зрабілі Архіў 
Саюза пісьменнікаў Бела- 
русі і Дзяржаўны музей гіс- 
торыі беларускай літара- 
туры. Наклад рамана 1000 
асобнікаў. 

На маю думку, 
“Круг” больш запамінальны 


і моцны твор, чым “Пляц 
волі" (2001). 


Чалавек, які нара- 
дзіўся з А. Пашкевічам у 
адным 1972-ым годзе Сяргей 
Ёрш са Слоніма пры дапа- 
мозе Слонімскага моладзё- 
вага грамадскага аб'яднан- 
ня “Ветразь” зрабіў выдан- 
не кнігі “Саюз Вызвалення 
Беларусі 1946-1947. Бела- 
рускі Рэзыстанс” 2005. Сло- 
німскі журналіст зкампана- 
ваў усе звесткі, што былі ў 
навуковым абароце і друку 
наконт гэтай арганізацыі ў 
тым ліку артыкулы Ц. Клы- 
коўскай, М. Талочкі, А. 
Лабовіча, І. Енка, а таксама 
некралогі ўдзельнікаў анты- 
савецкага супраціву. З І8 
ўдзельнікаў арганізацыі 17 
ужо памерла. У адрозненне 
ад Уладзіміра Дубоўкі ніво- 
дзін з іх не рэабілітаваны. 
Так палічыла дзяржава не- 
калькі год таму. Гісторыкі 
рознага спектру поглядаў 
пасля чытання гэтай невя- 
лікай на 80-старонак кнігі з 
накладам 100 асобнікаў 
пагодзяцца, што тэма, якую 
падняў спадар Сяргей Ерш 
- белая пляма ў гісторыі 
Беларусі. Знойдзецца які- 
небудзь іншы Глёбус, які 
праз 20-30 год раскруціць 
гэтую тэму праз фільм, п'е- 
су ці Інтэрнэт і заробіць на 
гэтай “белай пляме” грошы, 
а пакуль не ўсе гісторыкі 
добра ведаюць пытанне, 
якое асвятляе слонімскі хла- 
пец Сяргей Ёрш... 

Бязумоўна гіста- 
рычнай навуцы брашура 
патрэбна, але яна магла 
з'явіцца і раней. 


Таксама раней трэба 
было з'явіцца і кнізе “Пы- 
ганні талерантнасці: гісто- 
рыя сучаснасць, перспек- 


тывы”. Менск. 2005, якая 


выйшла пра дапамозе ІЦве- 
дскай арганізацыі міру і 
арбітражу накладам 500 
асобнікаў. Над кнігай (пад- 
рыхтоўкай тэкстаў) праца- 
валі Марыя Савушкіна, 
Таццяна Снітко, Грына Ма- 
кавецкая. У межах гэтага 
праекту прайшлі 2 канфе- 
рэнцыі і 4 семінары - у 
Магілёве, Гомелі, Берасці і 
Наваполацку. Талерант- 
насць ва ўсіх яе праявах 
стала асноўнай тэмай ды- 
скусіяў удзельнікаў сустрэ- 
чаў. У кнізе абмяркоўва- 
ецца, як трэба захоўваць 
сваю тоеснасць і паважаць 
тых, чый лад жыцця і све- 
тапогляд адрозніваюцца ад 
твайго, якім чынам мож-на 
пазбегнуць нецярпімасці ў 
розных яе праявах. 

У кнізе выказаліся 
вядомыя навукоўцы: Ірына 
Лаўроская, Ірына Бязручка, 
Уладзімір Хільмановіч, Ан- 
дрэй Казакевіч, Ібрагім Ка- 
напацкі (1941-2005), юрыст 
Мікалай Казінін, журналі- 
сіы: Яўген Мірановіч і Эд- 
вард Тарлецкі, а таксама 
Якаў Басін і Артур Ліўшыц. 
Найбольш запомніліся мне 
думкі юрыста Таццяны Ка- 
вальчук, якая выкарыстала 
цікавыя крыніцы ў тым ліку 
думкі акадэміка Касцюка 
М. на гэты конт у часопісе 
“Беларусь”, 1994 год. 


А тым, каго стамля- 
юць навуковыя пытанні і 


вывучэнне белых плям гіс- 
торыі Беларусі, я бы параіў 
пачытаць цудоўныя вершы 
слонімскага паэта спадара 
Чыгрына пад назвай “Фан- 
тазіі старога дзела" Наклад 
кнігі 150 асобнікаў. Яна 
выйшла ў Вільні. Бязумоўна 
кніга знойдзе свайго чытача 
і яму спадабаецца гумар 
аўтара... 


А вось тых, хто не 
знаёмы з жыццём і дзей- 
насцю правадзейнага члена 
Геаграфічнага таварыства 
пры Акадэміі навук СССР з 
1979 года М. М. Маліноў- 
скага - абавязкова параіў 
пачытаць юбілейнае выдан- 
не, зборнік “У сэрцы любоў 
толькі не памірае” (наклад 
150 асобнікаў). Акрамя 
святкавання яго юбілею, 
біяграфіі, у зборніку прад- 
стаўлены два яго матэры- 
ялы, адзін з іх прысвечаны 
нацыянальнаму герою Чылі, 
ураджэнцу Беларусі Ігнату 
Дамейку, а другі - гэта 
пераклад верша Адама Міц- 
кевіча, які аўтар прысвячае 
150-годдзю яго адыходу з 
Жыцця. 
Наогул трэба адзна- 
чыць, што на беларускай 
мове у студзені 2006 года 
з'явілася многа цікавых кніг 
і было б нядрэнна, каб на 


старонках штотыднёвіка 


з'явілася новая рубрыка, 
прысвечаная кніжным на- 
вінам. Прапаную назву 
“Кніжны свет“. Буду ўдзя- 
чны ўсім, хто пакіне сваю 
новую кнігу ці манаграфію 
на сядзібе ТБМ на маё імя, 
каб прапагандаваць яе праз 
беларускамоўны друк, але 
мяне цікавіць толькі тое, 
што выйшла на працягу 
апошніх 2-3 месяцаў і не 
раней! 

Аляксей Шалахоўскі, 

гісторык, журналіст. 


Алесь Пашкевіч: раман-біяграфія “КРУГ” 


(Ад паэмы “Шыльленскі вязень” Байрана да верша “У Сібір” Пушкіна) 


Перагортваю “Дзея- 
слоў”. Некалькі нумароў 
часопіса перадаў Гарадзен- 
скаму музею Васіля Быкава 
сам рэдактар Сачанка Б.П. 
Сваёй навізной увагу пры- 
цягнуў раман-біяграфія 
“Круг” Алеся Пашкевіча. 
Чытаю. Як жанр “Круг” 
абазначаны аўтарам удала, 
упершыню ў літаратуры. 
Жыццяпіс Ул. Дубоўкі ўда- 
ўся. Галоўнае - пераканаўча 
паказана: “... майстар-ма- 
стак, толькі ўзяў на сябе 
непасільны цяжар: вызва- 
ліць хараство з-пад грубай 
абалонкі. І надарваўся... Але 
не зламаўся.” 

Арышт паэта. Абві- 
навачанне АГПУ не пад- 
пісаў. “Я ў аніякай неле- 
гальнай арганізацыі ня быў 
і падпісваць гэтую ахінею не 
буду, - спакойна адказаў 
Дубоўка. - “... зьбілі люта. 
па-жывёльнаму”. 

Перадача ад жонкі. У 
сумцы томік Байрана. "Раз- 
гарнуў, прачытаў запойна 
некалькі старонак і як ачу- 
няў, нібыта зноў у сілу ра- 
нейшую ўвабраўся! Чытаў 
“Шыльлёнскага вязьня” у 
перакладзе Жукоўскага - 
мацнеў злосцю і мужнасцю. 
Бессмертны дух 

свободного Ума, 
Святая Вольность, 

в камерах зловонных 

Твой свет не может 


подгаснть тюрьма, 
Убнть тебя в сердцах. 
тобой нлененных... 


І нечакана з-пад гэ- 
тых радкоў, як з карэння... 
пачалі ўзыходзіць і прара- 
стаць уваччу і ягоныя, ім 
ператвораныя... 
“Спрадвечны дух, 

аковам непадданы, 
Ты воля, 
найяскраўшая ў вязніцы! 
У сэрцы там 
пасад твой і сьвятліца, 
І сэрца - 
у цябе адну ўкахана... 


Страпянулася сэрца і 
ў мяне. “Шыльлёнскі вя- 
зень"! З паэмай Байрана 
прайшоў праз усю вайну 
1941-1945г.г. Чытаў напа- 
мяць партызанам ў лесе. У 
яе радкі, прасягнутыя болем 
і гневам, услухоўваліся 
салдаты, здаралася ў акопе 
і ў зямлянцы перад боем, у 
таварных вагонах, калі вяр- 
таліся з вайны. 

Паэма захапіла мяне 
ў далёкім дзяцінстве 1938 
года. Мы - вучні Сарокін- 
скай сярэдняй школы Аял- 
тайскага краю вырашылі 
пайсці на прагулку ў лес. 
пакатацца на лыжах з гары. 
Сабраліся ля закінутага 
кулацкага хлява. Заглянулі 
туды. Анямелі. Па зямлі, 
злёгку прыцярушанай сне- 
гам з дзесятак трупаў. Кіну- 
ліся ў міліцыю. Аказалася. 
што ў хляве спынялася ка- 
лона арыштантаў, якія па 
этапу пад канвоем накіроў- 
валася ў канцлагер. Яшчэ не 
развіднела, як іх вывелі на 
шыхтаванне. Прагучала 
каманда: “Увага! Па дарозе 
не расцягвацца, не размаў- 
ляць, не аглядвацца назад, 


не глядзець па баках. Крок 
направа, крок налева - будзе 
прыменена зброя... Крокам 
руш!”. І пайшлі ў ноч. Але 
не ўсе з тых, каго “прыту- 
ліў” хлеў, падняліся на шых- 
таванне. 

Неяк засумавалі хло- 
пцы. Ішлі на лыжах моўчкі. 
цяжка. З'язджалі з горкі, 
падалі ў снег, але цярпелі. 
Дамоў вярталіся прыша- 
ломленымі. 

Мы, школьнікі ўжо 


“наслухаліся пра арышты. Не 


мінулі яны і наша сяло. У 
сем'ях пасяліўся страх. Жы- 
лі ў трывозе і мой дзядзька 
аграном Мікалай Георгіе- 
віч, і яго жонка, урач Аў- 
доцця Цімафееўна. У адным 
з пакояў у іх стаяла сумка з 
усім неабходным, на ўсякі 
выпадак. Аднойчы каля до- 
му супыніўся вазок, з якога 
саскочыў вядомы па ары- 
штах работнік АГПУ Мерс. 
Замітусіўя дзядзька, пачаў 
абмацваць сумку. Але пры- 
ехаў Мерс па цётку, пры- 
хварэла трохі жонка нача- 
льніка міліцыі. 

У раённым клубе су- 
дзілі ворагаў народа. Бачыў, 
як міліцыянты ў фуражках 
з сінімі аколышамі з він- 
тоўкамі на руку вялі ў клуб 
арыштаваных дзесяткамі і 
адвоцзіі з яшчэ з большай 
строгасцю ўжо асуджаных. 
Адзін раз мне давялося пра- 
брацца Ў клуб. Чуў допыт, 
суровы прыгавор, воплескі 
залы. 

Узяў у бібліятэцы 
зборнік гвораў Байрана.. 
Узяўся за вершы, спадаба- 
лася. Не супыняючыся пра- 
чытаў паэму “Шыльлёнскі 
вязень”. Вярнуўся да па- 
чагку. І пацягнула да яе. 
Захацелася вывучыць напа- 
мяць. За два дні адолеў. 
Што падштурхнула зрабіць 
гэта, ужо не памятаю. 

Асабліва захапілі та- 
ды радкі: 

Взгляннте на меня: я сед. 
Тюрьма разрушнла меня... 

Гэта запомнілася на 

ўсё жыццё. 


Паглыбіўся ў раман- 
біяграфію “Круг”. Спасці- 
гаю жыццё Ул. Дубоўкі. 
мастацкае даследванне лёсу 
паэта-беларуса, па-зверску 
адарванага ад Радзімы. Не- 
катарыя старонкі перачыт- 
ваю. Уражваюць карціны 
лагернай жудасці: “І пера- 
сталі карміць. Людзі елі 
лісце, карэньне, траву. І 
паміралі дзесяткамі, сот- 
нямі...”. Гонка перададзена 
апісанне прыроды. перада- 
дзена прадчуванне: “Гэты 
ранак адрозніваўся ад ас- 
татніх. У паветры над ла- 
герам, пад ружовасцю мала- 
дога неба, у якім патанула 
летне-зялёная тайга, вісела 
штосьці невядомае, назву 
чаму яны пакуль не ведалі. 
аднак пачыналі ўжо адчу- 
ваць.” 

Праз раман А. Паш- 
кевіча адбылася яшчэ адна 
сустрэча з маім сібірскім 
дзяцінствам: “Аднойчы ён 
атрымаў вялікі ўскрыты 
канверт ад жонкі. У ім - 
звычайны школьны сшытак. 


некалькі старонак якога 
займаў ліст”. Разглядзеў 
сшытак. На пажоўклай вок- 
ладны - графічны малюнак 
помніка Пушкіну ў Маскве, 
знаёмыя прыступкі да яго- 
нага ўзвышэння. а побач. 
справа. надпіс: “700 лет со 
дня смертн великого поэта 
А.С.Пушкина». Даты жыцця 
і гібелі. А на адвароце вок- 
ладкі - два вершы: Пушкін- 
скі “В Снбнрь”" і “Ответ” 
Аляксандра Адоеўскага. 
Дубоўка перачытаў 
даўно вядомае - і нібыта 
бачыў вершаваныя радкі 
ўпершыню... Сэрца няўрым- 
сліва забілася яшчэ мацней, 
а ў класічным ажывала і 
сваё, набалелас, мройнае: 
Во глубіше снбнрскнх руд... 
Оковы тяжкне падуп... 


Пушкін і жонка зноў 
прывязалі яго да жыцця... 

Успомніў, сшытак з 
выявай помніка Пушкіну 
быў і ў мяне, школьніка. 
Тады я вывучыў напамяць, 
вышэй прыведзеныя вершы. 
Яны ўвайшлі ў маё жыццё 
навечна. 

А цяпер зноў да ра- 
мана Алеся Пашкевіча. Трэ- 
цяя частка захапляе праўдай 
і жыве эмацыянальна адлю- 
страваным болем. Пасля 
дваццаці сямі гадоў “пакут, 
абразаў, гвалту” Ул. Ду- 
боўка “вярнуўся на Бела- 
русь. Вярнуўся пісьменнікам 
без кніг”. У Саюзе пісьмен- 
нікаў убачыў, як акамянеў 
Броўка. Назваўся тавары- 
шам па “Узвышшу”. Глебка 
на сесіі ААН у Нью-Йорку. 
Лужанін: “А пра сустрэчу... 
Папрасі на іншы раз. Цяпер 
аніяк не выпала...” Крапіва: 
“... а ніяк цяпер нс магу. 
Нарада ў Акадэміі. Разу- 
мееш... Ды і юбілейныя кло- 
паты даймаюць..." Варта 





было гэтую размову пад- 
слухаць аўгару рамана. 
Дубоўка пачынае 
збіраць кнігу... У рамане 
тонка перадаецца душэўны 
стан паэга. Пасля перажы- 
тага ў яго “не дрыжаць, не 
трымцяць струны”. Дапаў- 
няе санет Шэкспіра ў пера- 
водзе Барыса Пастэрнака. ! 
прыходзіць “сваё, ад Шэк- 
спіра ўзягае і ў сабе ад- 
пакутаванае: 
Зьнябыўся я, 
памерці 6 нават рад, 
Каб не глядзець 
па ўсю няпраўду ў сьвеце. 
Дзе кпіць з людзей 
і зьдзекуецца кат. 
Дзе ў рызманы 
адзеты праўды адзеці...”. 


Да месца адна дэ- 
таль. “Рэдактарам кнігі па- 
ставілі Алеся Кучара - кры- 
тыка-аглабельшчыка з каго- 
рты Бэндэ. Хоць і далікатна 
але пачалося: гэта адкласці. 
гэта знімем, тут праясніць... 
Не ўваходзіла ў выбранае 
многае з найбольш дара- 
гога, любімага. А многае 
трэба было зіначваць...” 

“Усё праходзіць, усё 
мінае, - думалася яму бяс- 
соннымі старэчымі пачамі. - 
Аднак жа яму так проста 
сходзяць і хлусня, і здрада, і 
подласьць. і грахі!". І Ду- 
боўка рашыўся: свой боль і 
гнеў умясціў у ліст да Кра- 
півы, “паклаў у канверт і 
падпісаў: “Паслаць пасьля 
маёй сьмерці”. Рукапіс жа 
схаваў у шуфляду”. А Па- 
шкевіч абнародаваў верша- 
ванае пасланне. І правільна 
зрабіў. Хай чытач ведае 
непрыглядную праўду. 
якую выставіў напаказ аў- 
тар рамана. І зрабіў гэта. 
між іншым таленавіта. 


Мікола Мельнікаў. 

су«ааўсусСЕ 


Поспех будзе, калі каардынаваць 


работу 


Старшыня Гродзенскай абласной арганізацыі 
грамадскага аб'яднання “Таварыства беларускай мовы імя 
Францішка Скарыны” Аляксандр Місцюкевіч, падводзячы 
вынікі работы сваёй арганізацыі ў мінулым годзе падкрэсліў: 


-- Праца-: 
валі згодна з па-" 
трабаваннямі 
Статута і зац- 
верджанага пла- 
ну работы. Най- 
перш адзначу, 
што работа вяла- 
ся пры цесным 
узаемадзеянні з 
Гарадзенскім га- 
радскім аддзя- 
леннем ТБШ 
(старшыня Тац- 
цяна Канопкі- 
на), гісторыка 
культурным клу 
бам “Паходня” 
(Мікалай Таран 
да), Гарадзенскім 
гарадскім і раён- 
ным аб'яднаннямі 
“ТБМ імя Ф. 
Скарыны” (Іван 
Буднік, Аляксей 
Пяткевіч), ГА ве- 
тэранаў вайны, 
працы і Узброе- 
ных Сіл Га-роднт (Мікалай 
Мельнікаў) і ншымі. 











-- Якія мерапрыем- 
дствы найбольш увайшлі ў 
практыку работы? 

-- Традыцыйна пры- 
маем удзел у віншаванні 
пераможцаў абласной алім- 
піяды па беларускай мове. 
Ад імя абласнога ГА ТБМ 
імя Ф.Скарыны уручаны 30 
кніг такіх аўтараў, як В. 
Быкаў, В. Іпатава. 


-- Абласная газета 
“Гродзенская праўда” у 
нумары за 24 студзеня змя- 
сціла нататку “Беларуская 
мова ў гродзенскім тра- 
лейбусе”. Ведаю, што сябры 
ТБМ прыклалі шмат нама- 
ганняў, каб дамагчыся гэ- 
тага... 

Напачатку быў 
арганізаваны збор подпісаў 
сярод грамадзян Гародні з 
просьбай рабіць аб'яву пры- 
пынкаў па-беларуску. Паз- 
ней адбылася сустрэча з 
кіраўніцтвам тралейбус- 
нага ўпраўлення і аўтапар- 
ку, а таксама з супрацоў- 
нікамі транспартнага аддзе- 
ла гарвыканкама. Мела 
размову з намеснікам стар- 
шыні аблвыканкама В.М. 
Лявонавым. Мы паўтарылі 
сваю просьбу: рабіць аб'явы 
на тралейбусных і аўто- 
бусных прыпынках па-бе- 
ларуску, мець на роднай 
мове надпісы, пашырыць 
беларускамоўнае школьніц- 
тва і г. д. Паразуменне ў 
размове было знойдзена. 
Справа кранулася з месца. 

Г тым не менш, з кан- 
ца кастрычніка 2005 года на 
двух тралейбусах на кож- 
ным з 10 маршрутаў аб'явы 
загучалі на роднай мове. 
Цяпер практыка пашыры- 
лася, як паведамляе газета, 
на 10 тралейбусаў у аблас- 
НЫМ ЦЭНТры. 


-- Аўтобусны парк 
таксама добразычліва па- 
ставіўся да прапаноў ак- 
тывістаў ТБМ, грамадзян 
горада, якія паставілі свой 
подпіс пад патрабаваннем? 

-- Шчыра кажучы, 
кіраўніцтва аўтапарку не 


спяшаецца зрабіць крокі. 


насустрач нам. Мы зрабілі 
запіс аб'яў па-беларуску 
таксама і для аўтобуснага 
парку. Нас запэўнілі, што 
аб'явы па-беларуску будуць 
рабіць кіроўцы 14 аўтобу- 
саў, пачынаючы з лютага 
2006 года. Аднак аўтобус- 
ных маршрутаў у Гародні 
34. 

Праязныя білеты, 
маю на ўвазе месячныя і 
дэкадныя, таксама з лютага 
будуць распаўсюджвацца ў 
беларускамоўным варыян- 
це. Паведамленне пра гэта 
прагучала па мясцовым 
тэлебачанні, як было ўдак- 
ладнена “па просьбе грама- 
дзян і грамадскіх арганіза- 
цый” 


-- Ёсць кіраўнікі не 
толькі аўтатранспартных” 
арганізацый, якія добра- 
зычліва ставяцца да пра- 
паноў і патрабаванняў 
ТБМ... 

--- Адбыліся сустрэ- 
чы з кіраўнікамі банкаў 
Гародні. Гаворка вялася аб 
адкрыцці рахункаў грама- 
дзянамі па-беларуску. У 
404-м філіяле “Беларус- 
банка” пайшлі насустрач, 
дзякуючы кіраўніку Алегу 
Пятровічу Бягунову. На 
жаль, не ўсе кіраўнікі ака- 
заліся на вышыні, паспя- 
шаліся выконваць патраба- 
ванні Канстытуцыі. Дарэ- 
чы, мы маем камп'ютарныя 
беларускамоўныя праграмы 
дагавораў (пенсійны, зар- 
плата і г.д.). Але іншыя банкі 


не пагаджаюцца карыстац-. 


ца імі ў паўсядзённай прак- 


тыцы. Знаходзяць адгавор- 
Кі. 


-- ТБМ імя Франці- 





шка Скарыны мае сваю 
газету “Наша слова”. Кож- 
ны сябра ТБМ лічыць за 
гонар падпісацца на гэтае 
выданне. Добра было б па- 
шырыць кола чытачоў... 

-- Мы штогод ак- 
тыўна арганізуем падпіс- 
ную кампанію на гэтую 
газету. Так было і з пад- 
піскай на другое паўгоддзе 
2005 года, калі здолелі мець 
53 падпісчыкаў. На першае 
паўгоддзе 2006 года пры- 
хільнікамі роднага слова 
падпісана 50 асобнікаў. 

Хачу сказаць вось аб 
чым. У першым паўгоддзі 
мінулага года мы распаў- 
сюджвалі газету “Наша 
слова” па школах горада 
Гародні. На жаль, іншымі 
дырэктарамі было сказана, 


а” 


шы 


Каток у Лідскім замку 





З надыходам сёлет- 
няй зімы Лідскі замак набыў 
новае функцыянальнае пры- 
значэнне. У старажытнай 
цвердзі залілі каток, які 
адразу стаў самым папу- 
лярным у горадзе. Спорт- 
камітэт арганізаваў пракат 


канькоў, а на варотах замка 
адразу ж з'явіліся аб'явы з 
прапановамі канькі пра- 
даць. 

Хаця каток у Лідскім 
замку і не такая ўжо навіна, 
як можа падасца. Яшчэ пе- 
рад вайной, пры міжваеннай 


Польшчы у замку заліваліся 
каткі. Археолаг Алег Тру- 
саў, які вёў раскопкі ў замку 
распавядае, што падчас рас- 
копак у замку знаходзілі 
канькі “снягуркі”, якімі ка- 
рысталіся ў тыя часы. 
Яраслаў Грынкевіч. 





Рада Віцебскай абласной арганізацыі 
ГА “ТБМ імя Ф. Скарыны” 
прыняла пастанову аб правядзенні 
12 лютага 2006 года ў Віцебску 
5-й абласной справаздачна-выбарнай канферэнцыі. 
Даведкі па тэлефоне: 8-021-2-36-90-60. 





ыатай, 


Шаноўнае спадар- 
ства, у“зкожнага, хто спаз- 
ніўся падпісацца на нашую 
газету ёсць магчымасць 


што не пажадана, каб мы РП 1 


дастаўлялі гэтага выданне 
ў іх школы. 


--- Напачатку гутаркі 
Вы нагадалі,што актывізу- 
еце сваю работу з грамад- 
скімі аб'яднаннямі, якія ста- 
яць на пазіцыях адраджэння 
і пашырэння ў грамадстве 
роднай мовы... 

--- Так. Сёння дасяг- 
нуць поспеху можна толькі 
разам. Напрыклад, сумесна 
з Гарадзенскім гарадскім 


аддзяленнем ТБШ ладзіліся ЕА ААА З 


вечарыны, прысвечаныя 
100-годдзю М.Васілька, 75- 
годдзю Ул.Караткевіча, 85- 
годдзю пісьменніка А. Кар- 
пюка. Разам будзем рыхта- 
ваць мерапрыемствы і ў 
гэтым годзе. Напрыклад, 
130-я ўгодкі з дня нара- 
джэння выдатнай асветніцы, 
паэткі, грамадска-культур- 
най дзяячкі, педагога, вы- 
даўца Цёткі, 80-годдзе 
ТБШ, 100-годдзез дня выха- 
ду газеты “Наша Ніва”... 
Гутарыў 
Антон Лабовіч, 
Гародня. 


АБАНЕМЕНТ 
НАША СЛОВА 


..лобы, 


, “Маша слоба 


зрабіць гэта цяпер і пад- 
пісацца на 4 месяцы (з кра- 
савіка па чэрвень). 

Будзьце з намі, і вы 


будзеце ў цэнтры падзей, 
якія адбываюцца ва ўсім 
беларускамоўным спектры 
Беларусі і замежжа. 


Міністэрства сувязі Рэспублікі Беларусь 


назва выдання 


а 2006 год па месяцах: 


на -аЗЕТУ 
часопіс 


63865 


індэкс выдання 


Колькасць 1 
камплектаў 


ААА АС 12 


С 1262 


Кам 
Куды 


жіжіжі І І !І 


(прозвішча, ініцыялы) 


(паштовы індэкс) 


Кам 


К ДЫ (прозвішча. ініцыялы) 
і (адрас) 


(паштовы індэкс) 


(адрас) 


ДАСТАВАЧНАЯ КАРТАЧКА 


на Газету 
часопіс 


НАША СЛОВА 


(назва выдання) 


: пераадрасоўкі.. К 


63865 


індэкс выдання 


С. падпіскі. БОВО Руб. ру». Колькасць] 7 
камплекта 


абе год па Вы год па аа 


з рэрарагэ еў з ўз Гэ: 10] 11] 12 
ііі. І І І. І. І 

Алесь Петрашкевіч 


ВЫПІЎУШЯНЯЯ ЙБЯП ГЭРЯ 


Версія гістарычнай драмы. Час падзей 1600-- 1606 гг. 


(Працяг. 
нумары. ) 


Пачатак у папярэднім 


Фёдар (рашуча). Гэтаму не быць ні- 
ко-лі! (Спыняецца каля крэсла-трона.) 

Сапега. А што тычыцца спрака- 
вечных нашых княстваў Смаленскага і 
Северскага з трыма цвержамі, што нале- 
жаць Полацку, то яны павінны быць нам 
вернуты. 

Фёдар. Ні-ко-лі! (Дэманстратыўна 
пакідае перамовы. ) 


Дваране думныя, баяры і дзякі натоўпам, 
але ціха суправаджаюць царэвіча. 


Шуйскі. Перамовы адносна саюза 
перапыняем і адновім іх не раней прызнання 
пасольствам за нашым гасударом тытула 
цара ўсяе Русі, а таксама права нашага на 
Лівонію і вотчыны нашыя ў Вялікім Княстве 
ад часоў князя Яраслава. 

Сапега. Абмяркоўваць названыя 
прадметы вялікае пасольства не мае паўна- 
моцтваў. 

Тацішчаў (ускіпеўшы). Ты гаворыш 
няпраўду! Ты лжэш! Не лжы!.. 

Сапега (спакойна). Сам ты лжэш, 
халоп неразумны, а я не прызвычаіўся 
мовіць няпраўду. Не ўмею так, як ты, 
круціць фартэлямі. Не са знакамітымі 
пасламі табе размаўляць, а з халопамі на 
стайні, ды і тыя размаўляюць больш пры- 
стойна за цябе. 

Тацішчаў. Я дакажу, што ты гаво- 
рыш няпраўду! 

Сапега (узрываецца). Паганы пёс, 

вялікую крыўду мне чыніці! Вінаваціш у 
падмане! Каб не шанаваў свайго караля і 
князя вашага (да Галіцына і Шуйскага), вас, 
баяр значных, і самога сябе, здолеў бы 
гэтага смердзюка на пляцы правучыць. Але 
на волю старэйшага з вас (звяртаецца да 
Шуйскага) тое аддаю. А гэты лгун (ківае 
на Тацішчава, які зніякавеў ад адлупу) 
прывык сам лгаць... і я не хачу з такім 
хамуйлам ні сядзець побач, ні размаўляць 
аб справах. Ці сустрэча з князем Барысам, 
ці пасольства вяртаецца дамоў! (Дэман- 
стратыўна пакідае перамоўшчыкаў. ) 


Ш 


Рабочы пакой караля. За пісьмовым 
сталом над паперамі Жыгімонт ПІ у 
раскошным халаце. Уваходзіць Цырымоній- 
майстар. 


Цырымоніймайстар (у паўголаса). 
Ваша каралеўская мосць, канцлер Леў 
Сапега... 


Дружалюбным кіўком кароль дае 
згоду на аўдыенцыю канцлера. Цырымоній- 
майстар выходзіць, Сапега ўваходзіць. 


Сапега. Ваша каралеўская вялі- 
касць... 

Жыгімонт (нібы вельмі незадаволе- 
на). Змучыў ты, проста даняў маю кара- 
леўскую вялікасць. Неверагодна, каб 
каралю паўгода чакаць сваё вялікае пасо- 
льства?! (Устае з-за стала.) Але найперш 
я цябе, паланёнага пасла, усё ж абдыму. 
(Абдымае Сапегу.) Сядай, Леў, адпачывай 
з дарогі. (Садзіцца ў крэсла перад невысокім 
столікам, запрашае Сапегу, разглядае яго.) 
Хоць вайну было пачынай з царствам за 
канцлера... А што, уласна, здарылася?.. 

Сапега. Ды нічога асаблівага... 
Такое царства, такі цар... Адразу па 
прыездзе пасольства фактычна трапіла ў 
палон пад моцную ахову. Гасудара іхняга 
не бачылі шэсць тыдняў. Пасля чыста 
рытуальнай сустрэчы, дзе мы яго віталі ад 
імя вашай вялікасці і каралеўскія падарункі 
перадалі, ён нас 18 тыдняў за плотам і пад 


ружжом пратрымаў. Затым ужо на папя- 
рэднім баярска-думскім балагане з удзелам 
хлапчука-царэвіча амаль усе пункты 
дамовы аб міры і саюзе былі адвергнуты, а 
падпісанню перамір'я ўльтыматум паста- 
вілі: аддаць Масковіі Лівонію, а Барыску 
толькі цэсарам менаваць-велічаць. Не 
саступаць жа было самазванцу... Пачалося 
выпрабаванне волі нашай і гадуноўскай -- 
хто не вытрымае і саступіць. І да таго давялі 
нас пагрозамі, што мы сабе смерці прасілі... 

Жыгімонт. Падлюкі! Дзікуны! 

Сапега. Не тое слова, ваша мосць. 
Ні справы не робяць, і дамоў не адпуска- 
юць. Давялося заявіць, калі, маўляў, 
гасудар ваш не загадае нас адпусціць, то 
мы сядзем на коней і самі паедзем, а хто нас 
стане біць, і мы таго пачнём біць, таму што 
дайшло нам не да гаспадарскага гонару. 
Нам сваё жыццё за ўсё даражэй;-- не 
прызвычаіліся жыць у няволі. 

Жыгімонт. Значыць, ні з Чым Вярну- 
лася вялікае пасольства”.. 

Сапега. Як можна, ваша вялікасць. 
Калі ганец вашай мосці прывёз нам весткі 
аб перамозе войскаў Рэчы Паспалітай над 
валашскім гаспадаром Міхаем, а я паве- 
даміў пра гэта самазванцу Гадунову, 
дадаўшы, што зараз кароль наш і вялікі 
князь, бадай што, кіне сваё войска супраць 
шведаў, ён без якіх бы то ні было патра- 
баванняў і ўмоў пагадзіўся па перамір'е з 
намі на 20 гадоў і цалаваў крыж над 
перамірнымі граматамі. Пасла свайго у 
Кракаў таксама абяцаў прыслаць. Як у нас 
ліцьвіны-беларусцы кажуць, з паршывай 
авечкі хоць воўны жмук. 


Цырымоніймайстар прыносіць на 
падносе бакалы з віном. Ставіць яго на 
столік паміж каралём і канцлерам і, па- 
кланіўшыся, выходзіць. 


Жыгімонт. Перамір'е на 20 гадоў -- 
гэта не проста жмук! За перамір'е і тваё 
шчаслівае вяртанне з «Маскоўскай Арды» 
і падымем келіхі, канцлер Вялікага Кня- 
ства. 


Стукаюцца келіхамі, адпіваюць віна. 


(Задуменна.) А мір і вечны саюз 
адрынуты. Перамір'е ж такая хісткая рэч, 
што можа быць нечакана і па-азіяцку 
каварна парушана. Трэба думаць, што 
рабіць, канцлер. 

Сапега. У іх, за плотам, я думаў над 
гэтым паўгода... 

Жыгімонт. Як дадумаеш да канца, 
падзяліся са мною. (Не дачакаўшыся адка- 
зу.) Ты двойчы пабыў у Маскве, праехаў 
праз яе абсягі, сутыкнуўся з асобамі 
значнымі... А што дазнаўся ад сяброў 
маскоўскіх? Што данеслі віжы і шпегі? З чым 
із кім можна параўнаць Маскву гэту? 

Сапега. З Залатой Ардой, бадай што. 
Як кажуць, яна яе ўсе костачкі сабрала і з 
костачкамі візантыйскімі перамяшала. А 
калі з Рэччу Паспалітай параўнаць, то ў нас 
любяць жыццё, у Масковіі «любяць» псеўда- 
цара-дэспата. У нас любяць Айчыну, 
Бацькаўшчыну, там любяць дзяржаву. У 
нас пры каралі і вялікім князі -- спраўцы 
дзяржаўныя, у іх пры цары -- халопы 
гасударавы. Чым не арда?! 

Жыгімонт. Чым і як гэтая арда жыве 
сёння? 

Сапега. Калі ў трох словах -- жыве 
як перад пагібеллю. 

Жыгімонт. Выходзіць, што і чакаць 
ад арды можна чаго заўгодна будзе хану 
Гадунову... 

Сапега. Любой брыдоты, толькі не 
міру. Такі хан, такія халопы, ваша мосць. 

Жыгімонт (падсоўвае Салегу бакал, 
адпівае сам. Паўза зацягваецца. Занепа- 
коена). Ты, Леў, маёй мосці не шкадуй. Мы 
з табой разумеем, з кім справу маем. І давай 


мне больш дакладна, што азначае «цэлае 
царства жыве, як перад пагібеллю”?..» Добра 
гэта для нас ці небяспечна? 

Сапега. Масковія -- краіна ўсеа- 
гульнага страху і няўпэўненасці. Няўпэў- 
ненасці людзей усіх станаў у сваёй бяспецы, 
пастаянны страх самога гасудара перад 
таямнічымі ворагамі і не знешнімі, а сваімі, 
унутранымі. Усеагульны страх перад 
гасударом яго халопаў набліжаных і са- 
сланых у манастыры і на катаргу. Страх 
скаваў імкненне і вярхоў, і нізоў да лепшага, 
да правільнай працы і разумовай работы. 
Усё і за ўсіх вырашае адзін хан-правіцель. 
Рускі чалавек у сваёй бальшыні жыве, як 
давядзецца, здабывае сродкі да жыцця, як 
выпадзе, дрыжыць перад небяспекай рабун- 
каў ці смертазабойства, падману, ілжывага 
даносу-паклёпу, здрадніцкай загубы. Ён і 


сам не ўсумніцца апярэдзіць тое, што з ім 


можа быць. Ён таксама абманвае, крадзе, 
рабуе, жывіцца, як можа, за кошт бліжняга 
дзеля сродкаў свайго існавання, якое ў яго 
заўсёды няпэўнае. І п'е ён бязбожна як 
скопам, так і сам з сабою. П'е без меры 
многа і да мярзотнасці, да страты розуму і 
чалавечага аблічча. 

Ва ўсіх саслоўях множацца і растуць 
разлады і супярэчнасці; ніхто не давярае 
свайму бліжняму; гэта царства пыхі і 
дурноты, пагарды, хабарніцтва і разбэш- 
чанасці душы. Адзін саноўны маскавіт 
казаў мне ў роспачы: «Впали мы в обьядение 
и пьянство великое, в блуд и лихвы, и в 
неправды, и во всякие злые дела». 

У прыватным, дамашнім жыцці рускі 
чалавек неахайны, у.працы лянівы. у 
зносінах з людзьмі лжывы, каварны, бессар- 

дэчны. Ці ж мы не ведаем пра і19э1а па іх 
бесперапынных набегах на нашы вяліка- 
княскія землі. А дадамо да гэтага казна- 
крадства, вымаганні і даносы адзін на 
другога з мэтай авалодаць чужым дваром, 
чужым дабром! 

Жыгімонт (занепакоена). І выхо- 
дзіць, шаноўны ты мой канцлер, варта 
Гадунову кінуць у гэта жахлівае асяроддзе 
кліч да чарговага паходу на ляхаў і ліцьві- 
наў і пад рукой у яго акажуцца новыя 
загоны і полчышчы, гатовыя яшчэ раз 
парабаваць землі «отчинные и дединные»”.. 

Сапега. Мяркую, што гэтага пакуль 
не будзе. 

Жыгімонт. Чаму?.. 

Сапега. Гадуноў стварыў сам сабе 
столькі ўнутраных праблемаў, што яму 
цяпер не да знешніх авантур. 

Жыгімонт. Не зразумеў... 

Сапега. Гэта лёгка ўявіць. Будучы 
правіцелем усяе Русі пры прыдуркаватым 
цары Фёдары Іаанавічы Гадуноў арганізоў- 
вае забойства малалетняга законнага 
спадкаемцы пасаду царэвіча Дзмітрыя 
[аанавіча. Праўда, ходзяць чуткі, што 
царэвіч уратаваўся ў нас у Вялікім Княстве, 
а зарэзаны па загаду Гадунова быў сын 
угліцкага папа. Сеўшы на царскі трон, 
правіцель Гадуноў выклікаў буру наракан- 
няў народа, баяр, дваран думных. А так- 
сама асобаў духоўных. Усе яны цяпер і 
ловяць рыбку ў мутнай вадзе ды інтры- 
гуюць супраць самазванца. Групоўкі 
ўдзельных князёў прымерваюць сваіх 
стаўленнікаў да шапкі Манамаха і цар- 
скага пасаду. Лжэцар і дзетазабойца ў сваю 
чаргу вядзе ўсеагульны вышук і масавыя 
смяротныя пакаранні сваіх магчымых 
ворагаў і непрыяцеляў. Перыядычныя 
падпалы ператвараюць Маскву ў пыл і 
попел. Татарскія загоны перыядычна пад- 
ступаюць да сталіцы. А народ і супраціўнікі 
цара-самазванца наракаюць на тое, што 
лжэцар Барыска сам арганізоўвае падпалы 
і правакуе сваіх аднакроўных татараў, каб 
адцягнуць увагу падданых ад забойства 
царэвіча Дзмітрыя. Набліжаныя ж Барыскі 
на зло аддаленым ад яго кураць невера- 
годны фіміям і неверагодныя пахвалы 


праўленню і асобе свайго любага гасудара, 
спрабуючы ўсяляк выклікаць яго прыхіль- 
насць да сябе. І людзі паспалітыя, і чэрнь 
нявольная хоць і бачаць, што ўсё гэта 
прытворства, не толькі не могуць нічога 
супрацьпаставіць свістаплясцы, але нават 
не адважваюцца што-небудзь падумаць 
супраць правіцеля-узурпатара. А ўзурпа- 
тар тым часам адпраўляе на той свет 
непаўналетнюю дачку цара нябожчыка 
Фёдара. Супрацьпаставіўшы народнаму 
абурэнню вышук і смяротныя кары, дзета- 
забойца не адважваецца раскрыць, каго і 
за што вышуквае і карае. Заікнуцца аб 
усмерчаных царэўне і царэвічы Дзмітрыі 
значыла б выклікаць на свет жахлівыя 
прывіды. Але самае галоўнае ў тым, што 
Барыс не да канца ўпэўнены, што царэвіча 
Дзмітрыя дакладна няма на свеце. Яму і не 
застаецца нічога іншага, як падазраваць у 
варожасці да сябе любога і кожнага, ды 
адпаведна мучыць, судзіць, караць. Гэтым 
ён і заняты. 

Жыгімонт (узрадавана). Гэта ж 
амаль смута, канцлер?! 

Сапега. Калі і не смута, то замятня 
вялікая. Потым страшнае прадчуванне не 
Барыса спраўдзілася. Перад самым ад'ез- 
дам з Масквы вялікага пасольства пранес- 
лася чутка, што царэвіч Дзмітрый не Тое, 
што ўсмерчаны, а нібыта недзе ў нас 
узгадаваны, за мяжой адукаваны і збіраец- 
ца спіхнуць Гадунова з царскага пасаду. 

Жыгімонт () захапленні). Фантас- 
тыка! 

Сапега. Не скажыце, ваша мосць... 
Фантастыка якраз можа стацца яваю... 

Жы! імонт. Ты схільны паверыць У 

гэта?.. 

Сапега. Я не маю падстаў гэтага 
адмаўляць... Але гэта яшчэ не ўсё, ваша 
вялікасць. 

Жыгімонт (адліўшы віна). Куды ўжо 
больш... 

Сапега. На Русь насоўваецца вялікі 
голад..., і ёй будзе не да вайны. 

Жыгімонт. Ці не хацеў канцлер 
сваім надзвычай цікавым аповедам сказаць 
каралю, што перамір'е з Масковіяй нам 
цяпер зусім недарэчы”.. 

Сапега. Не, ваша мосць. Нават пры 
ўмовах, што склаліся, нам не варта ваяваць 
з Барысам Гадуновым. 

Жыгімонт. А па мне самы зручны 
момант. Не жадае Барыска вечнага міру і 
саюзу, няхай атрымае вайну. Потым, 
Масковія захапіла і трымае нашы ўсходнія 
землі... Смаленшчыну, Севершчыну... 

Сапега (падкрэслена). Нашу Сма- 
леншчыну і Севершчыну, ваша мосць. 

Жыгімонт. Дапусцім, каб не пасва- 
рыцца, але ж я дапамагу Вялікаму Княству 
вярнуць гэтыя землі. 

Сапега. Дзякуй вашай вялікасці, але 
мы пачакаем лепшых часоў. 

Жыгімонт. Куды ўжо лепшыя?! 

Сапега. Няхай мне даруе ваша 
каралеўская мосць, яле я не па вайну ў 
Маскву ездзіў. 

Жыгімонт (злосна). Ездзіў, а што 
выездзіў?! 

Сапега. Парушэнне намі кволага 
перамір'я з Масковіяй немінуча справакуе 
вайну Швецыі супраць Рэчы Паспалітай. А 
яна не такая моцная, як бы хацелася. Ды і 
той жа валашскі гаспадар Міхай з другога 
боку... 

Жыгімонт (разгублена). Ты так 
лічыш? 

Сапега. Так, ваша мосць. 

Жыгімонт. Шкада. Вельмі шкада. 
(Напаўняе келіхі віном.) Чапкавэго, як тут 
кажуць. (Бярэ келіх, другі падае Сапегу. 
Абодва ўстаюць.) Нех жыс! 

Сапега. Сто лят вашай мосці! 


Стукаюцца келіхамі. 

ІУ 


У невялікай гасцёўні заклапочаны 
Сапега ў чаканні важнай сустрэчы. Ува- 
ходзіць Дзмітрый ва ўборы магістра. 


Дзмітрый. Вітаю вас, шаноўны Леў 
Іванавіч! 

Сапега (узрушаны абдымае Дзмі- 
трыя). Рады, вельмі рады цябе бачыць. 

Дзмітрый. Я таксама сумаваў без 
вас. Непакоіўся вашай затрымкай у Маск- 
ве. І не бачыліся так даўно. 

Сапега. Мне за табою не ўправіцца. 
Ты больш там, чым ТУТ... 

Дзмітрый. Еўропа вялікая, Леў 
Іванавіч. І ўсюды пабыць ахвота. 

Сапега (разглядае Дзмітрыя). Сядай 
і пачувай сябе, як дома. 


Дзмітрый садзіцца ў крэсла, Сапега 
насупраць яго. 


Малайчына, Дзмітрый Іаанавіч. 
Хораша глядзішся, падрос, узмужнеў, і 
магістарскі гарнітур табе да твару. 

Дзмітрый (зняўшы чатырохвуголь- 
ны галаўны убор). Ён мне таксама пада- 
баецца. 

Сапега. А як з вучобай, з навукай? 

Дзмітрый. Не хачу хваліцца, але, 
здаецца, няблага. (Смяецца.) Чым больш 
вучуся, тым меней ведаю. (Сур'ёзна.) А 
свет і людзі такія непазнавальныя... 

Сапега. Нармальнае самаадчуванне 
ў твае гады. І няхай магістра гэта не 
засмучае. Я ўсё жыццё адчуваю гэты 
трывожны стан. Усё нармальна. Параўнанне 
ягелонскай альма матэр з іншымі універ- 
сіэтамі Еўропы на чыю карысць? 

Дзмітрый. Цяжка сказаць, Леў Іва- 
навіч. Хацелася б павучыцца ў кожным і 
даўжэй. 

Сапега. Гэта добра. (Доўгая паўза.) 
Гэта добра... але вучобу ва універсітэтах і 
падарожжы давядзецца перапыніць і можа 
назаўсёды... У жыцця давядзецца вучыцца, 
а яго ўрокі не простыя і надзвычай суро- 


выя... Еўропа вялікая, а Русь наогул 
бяскрайняя... 
Дзмітрый. Значыць, час прыйшоў... 
Сапега. Прыйшоў, Дзмітрый Іаана- 
віч... час табе ўваходзіць у гісторыю, 


тварыць гісторыю, у яе ж і вучыцца 
дзяржаўнаму розуму і спрыту. 

Дзмітрый. Не палохайце мяне, на- 
стаўнік. 

Сапега. Не будзем дрэйфіць, царэвіч. 
Нечаму мяне навучыла жыццё. Нешта я 
здолеў табе перадаць. Не прайшлі так і 
універсітэты. Па адукацыі, ведах і светлых 
памкненнях не будзе табе роўных на Русі 
вялікай. Пакарыстайёя гэтым багаццем на 
карысць сваёй дзяржавы і люду паспалі- 
тага. Урэшце рэшт не святыя гаршкі 
лепяць. Але ж табе наканавана быць не 
проста майстрам, бо ты памазанік Божы на 
магутнае, але няшчаснае царства. Тваё 
прызначэнне прывесці Русь да міру з 
суседзямі, да асветы, навукі, еўрапейскай 
культуры, перамагчы дзікую азіятчыну, 
устаяць не толькі перад знешняй, але і 
перамагчы ўнутраную татаршчыну. Сваё 
ж прызначэнне бачу ў тым, каб замірыць з 
тваёй дапамогай царства рускае з Вялікім 
Княствам Літоўскім, Рускім і Жамойцкім. 
Схіліць да таго і Каралеўства Польскае, 
каб адначасна вызваліцца Вялікаму Кня- 
ству, мякка кажучы, з-пад яго ўплыву. Твая 
місія, царэвіч, у гэтым будзе найпершаснай, 
вырашальнай. 

Дзмітрый (нібы расчаравана). Я не 
думаў, што гэты час настане так хутка... і 
нечакана... 

Сапега (мякка, па-бацькоўску). Час 
прыспешвае, мой хлопчык. Ён жа і дыктуе 
свае ўмовы. А народ Русі даўно чакае і, 
будзем спадзявацца, сустрэне з радасцю 
вызвалення ад няшчасцяў і тыраніі ўзур- 
патара. 


Дзмітрый. А як не сустрэне... 

Сапега. Сустрэне! І ў гэтым ты ўжо 
майму досведу павер. 

Дзмітрый. А акрамя вашага вопыту 
і разлікаў, да якіх я адношуся з павагай 
сына, іншыя перадумовы ёсць? 

Сапега. Ёсць і вельмі пэўныя... 
Дасягнуўшы царскага пасаду хітрыкамі і 
каварствам, Гадуноў не мог і не можа, не 
павінен валодаць дзяржавай са спакоем і 
ўпэўненасцю, як гасудары законныя, 
народжаныя на троне. Падазрэнні і страх 
расплаты не пакідаюць яго. Страх згубіць 
карону і неабмежаваную ўладу прымуша- 
юць злодзея ўжываць дзеля ўтрымання 
ўлады сродкі, што паслужылі яе захопу 
насуперак закону і традыцыі. 

Карыстаючыся звычайнай паліты- 
кай усіх зладзеяў, ён акружыў сябе кляў- 
рэтамі, аддаліўшы папярэдніх прыслуж- 
нікаў, якія падаліся яму не вельмі адданымі. 
Баючыся яўна парушыць клятву, дадзеную 
пры каранацыі на царства, Барыс таемна 
ўсмерчваў і ўсмерчвае падазроных пад- 
даных свайго атачэння, і замест законнага 
суда і кары яд і кінжал вынішчаюць няш- 
часных ахвяраў яго ўладалюбства. Таемнае 
знікненне яго супраціўнікаў стала звычай- 
най з'явай. Устанавіўшы сваёй уладай 
аддаваць чужое дабро нягодным данос- 
чыкам і шпегам, Барыс самым крамольным 
сродкам раздушыў, растаптаў мараль- 
насць і духоўнасць народа, прынізіў яго 
дабрачыннасць, узвысіў зло, адкрыў шыро- 
кую прастору зладзейству, помсце, кары- 
сталюбству, а ўсіх добрых, пакорлівых 
грамадзян зрынуў у адчай. Разарваны 
святыя сувязі радні і сваяцтва. Недавер І! 
падазронасць усіх да-ўсіх вынішчылі 
прысгойнасць. чюбоў. роднасць, дружбу і 
гаварыскасць; зніклі грамадзянскія адно- 
сіны паміж начальнікамі і падначаленымі, 
ліхвярства стала законам жыцця, цэлыя 
сем'і і роды загінулі ў цямніцах ці зніклі ў 
выгнанні. Азіятчына, татаршчына, царская 
дэспатыя захліснулі дзяржаву. Вось чаму 
настаў твой час царэвіч Дзмітрый Іаанавіч! 

Твой поспех ў тым, што баяры, 
дваране імянітыя і дзякі думныя ненавідзяць 
Гадуновых. Тое ж можна сказаць і пра народ 
просты. Нават падручныя тырана -- каты, 
халуі, лізаблюды, выведнікі, навушнікі і 
даносчыкі -- баяцца цара-ката і жадаюць 
яго пагібелі. Перст гневу божага крануўся 
Русі Вялікай. Голад морыць яе няшчасны 
люд. Прыйшла пара. Настаў момант ісціны. 

І апошняе. У народзе маскоўскім, і не 
толькі маскоўскім, абсалютна натуральна 
ўзнікла, нарадзілася і ўмацавалася перака- 
нанне, што цараванне Гадунова, якое 
трымаецца не на праўдзе, не дабраслаўля- 
ецца Небам. Народ стаў разумець, калі 
ўмацуецца на троне род Гадуновых, то не 
быць шчасцю і волі на рускай зямлі. А людзі 
радавітыя абражаны яшчэ і тым, што на 
царскі пасад сеў нашчадак татарына. 
Сёння, як ніколі, на Маскве і ўсёй Русі стала 
пажаданым, каб знайшоўся такі з дынастыі 
царскай і хрысціянскай, які меў бы ў вачах 
народа найвышэйшыя правы на цараванне 
перад Барысам. Такой асобай ад нара- 
джэння быў і застаешся адзіны ты, Дзмітрый 
Іаанавіч -- сын і спадкаемца папярэдняга 
законнага гасудара. Глагол пра тое, што 
спадкаемца пасаду хутка з'явіцца, каб 
адабраць у Барыскі скрадзеную карону 
пранясецца над Вялікім Княствам і на Русі 
Вялікай. А суровыя кары Барыса за распаў- 
сюджанне гэтай навіны хутчэй падтры- 
маюць яе, чым адвергнуць. 

І так, царэвіч, мы ўступаем з табой 
у барацьбу праўдзівую, законную і пера- 
можную. Ты -- у адкрытую, я пры табе ў 
таемную. Не здзіўляйся -- пасада абавяз- 
вае. 

Дзмітрый. Удвох уступаем, ці... 

Сапега. Удвох. Толькі пад тваёю 
рукой будуць казакі, дзесяткі тысяч казакоў 
спачатку паўднёвых, потым северскіх, а 
потым і воінства самога Барыса. А пад маёй 


-- толькі адзін мой чалавек. Праз яго мы 
будзем зносіцца... таемна і пераважна 
вусна. У чалавека адмысловая памяць і ён 
па ходу падзей будзе пераказваць табе мае 
парады. 

Дзмітрый. А кароль?.. 

Сапега. Ад караля таксама буду 
таіцца і, на колькі змагу, буду стрымліваць 
яго ад удзелу ў справе. Не хаўруснік ён нам. 

Дзмітрый. Зразумела... Калі і ЯК Я 
адкрыюся? 

Сапега. Перш за ўсё табе неабходна 
трапіць у аршак князя Адама Вішнявец- 
кага. Дэталі раскрыцця абмяркуем да- 
даткова. 

Дзмітрый. Што такое аршак? 

Сапега. Прыдворная княжацкая 
Чэлядзь. ' 

Дзмітрый. Чаму ў чэлядзь менавіта 
князя Вішнявецкага? 

Сапега. Там ты адкрыешся і на 
пачатку пакарыстаешся яго машной. Князь 
-- чалавек рамантычных захапленняў і не 
апошні багацей ў Польшчы. 

Дзмітрый. Авантурыст? 

Сапега. Заўзяты. 

Дзмітрый. Значыць, разам з каза- 
камі на Маскву пойдуць і палякі? 

Сапега. Пакуль гаворка толькі пра 
грошы Вішнявецкага. Ён чалавек ганары- 
сты, фанабэрысты і яго будзе грэць і 
цешыць думка пра блізкія адносіны з 
будучым рускім царом. А наогул я буду 
ўсімі сіламі і магчымасцямі стрымліваць 
палякаў, і асабліва караля, ад гэтай, як ты 
кажаш, авантуры. 

Дзмітрый. Чаму стрымліваць? 

Сапега. На сёйня адзінае, што звяз- 
вае царства ўсяе Русі з Вялікім Княствам 
Літоўскім і Рускім -. гэта праваслаўная 
вера. Польшча, Карона веры рымскай, 
каталіцкай. Калі ў нашу справу ўблы- 
таецца Польшча, за ёю ўлезе і папская 
курыя з езуітамі. А гэта небяспека не толькі 
для Русі, але для нашага Вялікага Княства. 
І нам бы далей ад гэтага... 

Дзмітрый. Як жа далей, калі я ў 
католіка Вішнявецкага грошы вазьму?.. 

Сапега. Калі здарыцца горшае, 
будзеш абяцаць каталікам ўсё, што запа- 
трабуюць, пакуль не сядзеш на царства. Я 
бачу паход твой на Маскву такім імклівым 
і ашаламляльным, што з абяцанага ты не 
паспееш выканаць рашуча нічога. Ды і 
імкнуцца да гэтага не варта. Зменяцца 
абставіны, зменяцца і твае абавязкі ды 
абяцанні. У вялікай палітыцы гэта звы- 
чайная рэч. 

Дзмітрый. Усё падобна на аван- 
туру... 

Сапега. Гэта наша вымушаная аван- 
тура. На жаль, іншага не дадзена... 

Дзмітрый. Авантура дык авантура! 

Сапега. Але ж пры тым, што ты не 
авантурыст, а сапраўдны, прыроджаны 
царэвіч. 

Дзмітрый. Тым больш! 

Сапега. Гады першы ўдар па тырану 
і самазванцу наносім шырокім пбгаласам, 
што ці то ў Вялікім Княстве, ці то ў 
Каралеўстве аб'явіўся спадкаемца маскоў- 
скага пасаду, уратаваны ад смерці наглыя 
і неспадзяваныя царэвіч Дзмітрый Іаанавіч. 

А цяпер адпачывай і думай. Занятак гэта 
царскі. А я да караля... (Ябдымае Дзмітрыя 
і выходзіць. ) 


У 


Узбуджаны і ўсхваляваны Ёжы 
Мнішак ходзіць па пакоі. Спыняецца перад 
вялікім люстрам. 


Мнішак. Ну і Мнішак! Ну і Ежы! 
Шэнціла ж табе і раней... але каб так?! Цяпер 
ужо, ваявода сандамірскі, пагалоска люд- 
ская разнясе тваё імя ад Кракава да Пары- 
жа! Ды што той Парыж-Лондан?! Царства 
маскоўскае будзе каля тваіх ног, а свет ахне 


ў зайздрасці ад тваёй удачы!.. 


Уваходзіць Марына Мнішак. Пры- 
гажосць і абаяльнасць яе нечуваныя. 


Марына. З кім гэта татусь тут 
размаўляе? 

Мнішак. З сабою. З сабою, цурка. 

Марына (здзіўлена). З чаго б гэта? 

Мнішак (разглядае сябе ў люстры). 
З павагі. 

Марына. У якім сэнсе? 

Мнішак. У вялікім! У самым вялікім, 
надзвычайным сэнсе самапавагі і захап- 
лення. 

Марына (здзіўлена). Нічога не 
разумею... 

Мнішак. Зразумееш, як толькі ўба- 
чыш, каго прывёз мне зяцёк Костусь 

Вішнявецкі. 

Марына (незадаволена). Зноў якую- 
небудзь новую жар-птушку. Не такі ты ўжо 
маладзён, а туды ж... 

Мнішак (злуецца). Пры чым тут 
гэта?.. Царэвіча ён мне прывёз. А лепш 
сказаць -- нам, а яшчэ дакладней -- табе 
ён яго прывёз!.. І ў самы час... 

Марына (ашаломлена). Якога яшчэ 
царэвіча? 

Мнішак. Сапраўднага, натуральна- 
га, законнага спадкаемцы цара Масковіі. 

Марына. А яму ў Сандаміры адкуль 
было ўзяцца?.. 

Мнішак. Уваскрос з мёртвых. Зарэ- 
заны Гадуновым гадоў пятнаццаць таму 
царэвіч Дзмітрый Іаанавіч уваскрос! 

Марына (абыякава). Ну, а табе якая 
радасць? Не Хрыстос жа ўваскрос, а нейкі 
царэвіч ды яшчэ Маскоўскі. 

Мнішак (зрываецца). Не будзь 
дурніцай -- царэўнай станеш, хоць сабе і 
маскоўскай!.. Паўгадзіны дзяўбу, а яна як 
слупок. Ад Ежы Мнішака дынастыя цароў 
маскоўскіх пачнецца! Да сандамірскага 
ваяводства Русь Вялікую, а з ёю Малую і 
Белую за адно далучым! Кароль Жыгімонт 
ад зайздрасці захлынецца, не кажучы ужо 
за іншых... 

Марына. Супакойся, татусь... Здаец- 
ца, я Нешта пачынаю разумець. (Злосна. ) 
Ды сядзь жа ты, не мітусіся!.. Дзе царэвіч? 

Мнішак (завальваючыся ў крэсла). 
Ой, бардзо! Ой, бардзо!.. Як толькі царэвіч 
пераапранецца, зяцёк Костусь яго сюды 
прывядзе. Так што прычапурыся і ўсё такое. 

Марына. Дзе ён яго ўзяў? 


Мнішак усхопліваецца з крэсла. 
І я сказала: сядзь! 
Мнішак паслухмяна садзіцца. 


Я яшчэ спытала: дзе ён яго ўзяў?! 

Мнішак (крыху спакайней). У брата 
свайго Адама Вішнявецкага. У аршаку 
ягоным служыў царэвіч простым чалядзінам 
ды захварэў. А дайшоўшы да смерці. 
прызваў духоўніка і папрасіў пахаваць яго 
па смерці, як хаваюць царскіх дзяцей. Для 
пацверджання сваёй царственнай асобы даў 
прачытаць грамату і крыж дарагі паказаў. 
З граматы і даведаліся, што паміраючы не 
хто іншы, а царэвіч Дзмітрый, сын цара 
Іаана Грознага, якога добрыя людзі ўрата- 
валі ад смерці і схавалі ў Вялікім Княстве 
Літоўскім. Цяпер на Маскву збіраецца ў 
Барыса шапку Манамаха з галавы здзерці 
ці разам з галавою адарваць. (Зноў падхоп- 
ліваецца з крэсла, мітусіцца па пакоі.) Ай, 
выпадак! Ай жа ўдача! У Адама дапамогі 
грашыма прасіў, а той, скнара, сплавіў яго 
Костусю, а зяцёк змікіціў і да нас прывёз. А 
я апошняе аддам! У дошку разаб'юся, а 
расходы на вялікую справу на сябе вазьму! 
Караля ў вайну ўтраўлю! Але галоўнае 
прываражыць яго, прывязаць, улюбіць, ды 
так прысушыць, каб як хлапчука жаўта- 
ротага. 

(Працяг у наступным нумары. ) 









(4 


г 
ЗЫ 


е 6 










260 гадоў з дня нараджэння Тадэвуша Касцюшкі 


АПОШНІ ДЗЕНЬ НЕЗАЛЕЖНАСЦІ 


Гістарычная рэканструкцыя Станіслава Судніка 


Ад таго моманту, 
калі 24 красавіка 1794 года 
ў Вільні на Рынкавым пляцы 
Лідскі лоўчы Юры Белапят- 
ровіч на гонар і славу лідзян 
усіх пакаленняў, былых і 
новых, абвясціў пачатак 
паўстання ў Вялікім Кня- 
стве Літоўскім супраць мас- 
коўскай агрэсіі, за свабоду 
і непадзельнасць Бацькаў- 
шчыны, прайшло два з па- 
ловай месяцы. Паўстанне 
цярпела паразу. Маскоўскія 
войскі закончылі акупацыю 
Ашмянскага павету. На- 
перадзе быў яшчэ адзін 
павет Вялікага Княства - 
Лідскі. 


Генерал Б. Ф. Кно- 
рынг выступіў з Іўя ў бок 
Дворышча. 5 ліпеня гэта 
стала вядома ў Лідзе. Паве- 
дамленне прыйшло вечарам 
падчас плянарнага пасе- 
джання. Лідскай парадкавай 
камісіі (павятовага органа 
кіравання паўстаннем на- 
чале з лідскім старастам 
Язэпам Сцыпіёнам дэль 
Кампа). Бараніць Ліду не 
было каму. Паўстанцкі 
урад не адказаў на просьбу 
лідзян вярнуць ім чнэень 
гармат, забраных у Сцы- 
піёнаў і адвезеных у Гаро- 
дню. Не выпадала чакаць 
дапамогі і ад рэгулярнага 
войска ВКЛ, якое стаяла 
лагерам пад мястэчкам 
Яцунем за ракой Мераччу 
пакінуўшы колькі дзён таму 
Веранова, і якое, нягледзячы 
на колькасць у 7 тысяч ча- 
лавек, пасля адстаўкі з пас- 
та галоўнакамандуючага 
войскаў ВКЛ Якуба Ясін- 
скага не ўяўляла больш 
значнай небяспекі для мас- 
коўцаў. Яно яшчэ магло 
баляваць, але не ваяваць. 
Таму Парадкавая камісія 
тэрмінова пакінула Ліду і 
выехала ў бок Мыто, каб 
потым аднавіць працу ў 
Новым двары. 

У горадзе засталіся 
войскі павету: дзве сотні 
павятовай кавалерыі пад 
камандаваннем генерал- 
маёра Караля Сцыпіёна 
дэль Кампа, брата лідскага 
старасты і ротмістра Язэпа 
Вілбека з Кандрацішак, а 
таксама сотня апалчэнцаў з 
прыгараднай шляхты і тата- 
раў пад камандай лідскіх 
абывацеляў Язэпа Дамініка 
Шалевіча, камісара аддзелу 
вайсковых патрэбнасцяў 
Лідскай парадкавай камісіі 
і Францішка Александро- 
віча, пісара земскага, ха- 
рунжага, камісара грама- 
дзянскіх войскаў Лідскай 
парадкавай камісіі. " 

У Лідзе было яшчэ 


каля тысячы рэкрутаў на-, 


браных Парадкавай камі- 
сіяй паводле ўніверсалаў 
ураду. Але ўсе яны былі без 
зброі і неабучаныя. Пазней 


усе гэтыя лідскія ваеніза-' 


ваныя фармаванні ў рапа- 


ртах расейскіх гене- 
ралаў ператворыцца ў 
2,5 тысячы добра 
ўзброенага войска. 

“ Дыспазіцыя 
абароны Ліды будава- 
лася наступным чы- 
нам. Сотні Караля. 
Сцыпіёна і Язэпа Віл-. 
бека атакуюць непры- 
яцеля ў зручным мес-. 
цы пры выхадзе з Дво- ., 
рышча, а ў выніку ня-. 
ўдачы адходзяць у Лі- 
ду. Тут жа, перад мос- 
там пры піярскім млы- 
не трымае абарону со- 
тня Шалевіча і Алек- 
сандровіча. 

Можна было, 
канешне, ваяваць па 
іншаму, можна было 
кінуць рэкрутаў на 
земляныя работы, ка- 
паць шанцы. Можна 
было адбівацца ад ма- 
скалёў з акопаў. Але 
супраць гэтага былі 
наступныя абставіны. 
Абцягнуць шанцамі 
ўсю Ліду не было часу. 
Тыя тры сотні, узбро- 
еныя акрамя неадмен- 
ных шабляў кавалерыйскімі 
карабінамі і пісталетамі, 
маглі трымаць абарону то- 
лькі на невялікім участку, 
ды і то эфектыўнасць той 
абароны была б не надта 
высокай. Адзінай перавагай 
абаронцаў Ліды была іх 
высокая манёўранасць, па- 
колькі ўсе тры сотні былі на 
конях. І паколькі кавале- 
рыйскія сотні не надта пры- 
датныя для баёў у шанцах, 
то і было вырашана весці 
абарону Ліды кароткімі 
атакамі на подступах да 
горада. 


Генерал Кнорынг, 
прыбыўшы ў Дворышча пад 


“раніцу 6 ліпеня, разбіў тут 


свой лагер і выслаў дазор па 
лідскай дарозе. Гэты дазор 
неўзабаве наткнуўся на 
сотні Сцыпіёна і Вілбека. 
Сотні выцялі ў шаблі. Мас- 
калі, не прыняўшы бою, 
кінуліся наўцёк, далажыў- 
шы Кнорынгу пра моцны 
пост ракашан на лідскай 
дарозе. Кнорынг загадаў 
палкоўніку Чэсменскаму з 
трымя сотнямі кавалерыі 
(драгуны і егеры, пасаджа- 


-ныя на коней), дзвюмя сот- 


нямі казакаў і дзвюмя гар- 


матамі атакаваць пост ра- 


кашан, разбіць яго і ісці на 
Ліду. 

Сцыпіён і Вілбек, 
ацаніўшы сітуацыю і пера- 
вагу непрыяцеля ў колькас- 
ці і ўзбраенні, вырашалі 


“Другі бой пад Дворышчам не 


даваць, а адысці пад Ліду на 
злучэнне з трэцяй сотНЯЙ. 


Лідзяне лёгка адарваліся ад 


абцяжаранага гарматамі 
аддзелу Чэсменскага і з'яві- 


ліся перад Лідай. Стратаў 


пад Дворышчам яны не па- 
неслі, і маральны дух шлях- 

Сутычка паўстанцкай кавалерыі з расейскай пяхотай. 


Мастак Аляксандр Арлоўскі, 1794 г. 


ты быў высокі. 

Сцыпіён загадаў 
Шалевічу і Александровічу 
заняць абарону за мостам. а 
сотні яго і Вілоска схаваліся 
за пералескам. 


Неўзабаве паказаўся 
непрыяцель. Убачыўшы 
сотню Шалевіча і Александ- 
ровіча маскалі пачалі раз- 
гортвацца ў баявы шыхт. У 
гэты час і выцялі Сцыпіён і 
Вілбек. Аднак маскалёў, ве- 
тэранаў турэцкіх войнаў, 
сувораўскіх “цуда-асілкаў” 
не проста было застаць зня- 
нацку. Ад калоны аддзялі- 
ліся казакі і кінуліся напя- 
рэймы ліцьвінам. Пачалася 
сеча. У гэты час драгуны і 
егеры спешыліся і ЗШЫыхХ- 
таваліся ў карэ. 

Шляхта адвяла ду- 
шу. Несучы сур'ёзныя стра- 
ты, яна змяла казакоў. Тыя 
кінуліся наўцёк, выводзячы 
ліцьвінаў на маскоўскі 
шыхт. Грымнулі гарматы. 
Выцяў першы залп, другі, 
трэці. Шляхта пасылалася з 
коней. 

Сотні адкаціліся, га- 
товыя паўтарыць атаку, 
але Сцыпіён заўважыў, што 
казакі перашыхтаваўшыся 
выходзяць з-за карэ і спра- 
буюць перакрыць дарогу да 
моста. Сотні, дакладней, 
ужо паўсотні паімчалі да 
моста. Ізноў схапіліся з ка- 
закамі, ізноў лідская шляхта 
ўспомніла славу дзядоў, 
змяла казакаў і прарвалася 
да моста. Маскалі, казакі і 
драгуны, што паспелі сесці 
на коней, кінуліся с.іедам, 
пачалі пераходзіць мост. У 
гэты час выцяла сотня Ша- 
левіча і Александровіча 
Маскалі на мосце былі доб- 
рымі мішэнямі і адзін за 


адным пачалі куляцца ў 
Лідзейку. 

Атака была адбітая, 
але ў лідзян засталося не 
болей 200 баяздольных вая- 
роў. 

Маскалі пачалі раз- 
гортвацца ў лінію для новай 
атакі ўжо цераз рэчку ніжэй 
ад млына. Загрымелі гар- 
маты. Гранаты пачалі рвац- 
ца ў горадзе. Жыхары налі- 
чылі 12 выбухаў. Хоць шко- 
ды тыя гранаты прынеслі не 
шмат, але страху на абыва- 
целяў нагналі вялікага. 


Сцыпіён бачыў, што 
горад не ўтрымаць. Нават, 
калі ўдасца адбіць яшчэ 
адну аіаку, з Дворышча 
падыдзе падмога. Ён зага- 
даў рэкрутам тэрмінова 
разыходзіцца па дамах і 
чакаць новай каманды на 
збор. А сам з рэштаю павя- 
товай кавалерыі і часткай 
апалчэнцаў, якія вырашылі 
не складваць зброі, пакінуў 
Ліду, скіраваўшыся ў бок 
Мыто. 


Маскалі паўторна 
атакавалі горад, але супра- 
ціву больш не было і ў 7 
гадзін вечара маскоўскія 
аддзелы ўвайшлі ў Ліду. Ад 
гэтага моманту Ліда назаў- 
сёды перастала быць гора- 
дам Вялікага Княства Лі- 
тоўскага і, як беспрытуль- 
ная кабста, пачала бадзяцца 
па імперыях, рэйхах, рэс- 
публіках, пакуль праз 200 
гадоў не стала горадам зноў 
незалежнай краіны, хоць не 
Вялікага Княства Літоў- 
скага, а Рэспублікі Бела- 
русь, аднак сваёй краіны. 
Але гэта потым, а пакуль 
што трэба было хаваць за- 
бітых. 


Генерал Б. Ф. Кно- 
рынг у рапарце ў Пецяр- 
бург напіша, што забітых 
ракашан было 325 і ў палон 
схоплена 107. Пры гэтым 
пра свае страты не напіша 
нічога. 

У традыцыі ўсіх вай- 
скоўцаў - свае поспехі пры- 
ўвялічыць, а страты пры- 
хаваць. Таму не дзіўна, што 
ў рапарце можа быць 325 
забітых з 300, якія ўдзель- 
нічалі ў баях, а рэшта ж 
яшчэ паводле таго ж рапар- 
та ўцякла ў Мыто. У тра- 
дыцыі маскоўскага войска 
было таксама ніколі не лі- 
чыць стратаў сярод каза- 
каў, а страты ў рэгулярных 
частках не паказваць да 
часу, замяшчаючы іх нава- 
бранцамі з палонных. 

Рэальна Сцыпіён і 
Вілбек страцілі каля сотні 
чалавек забітымі. У палон 
маскалі нагрэблі рэкрутаў, 
якія не паспелі ўцячы з го- 
рада, або схавацца. 

Сваіх забітых маска- 
лі на вазах вывезлі ў Дво- 
рышча. Забітых ліцьвінаў 
дазволілі хаваць у Лідзе на 
парафіяльных могілках каля 
агароджы Фарнага касцёла. 

З цывільнай мясцо- 
вай улады ў горадзе заста- 
валіся бурмістр Язэп Раеў- 
скі, войт Казімір Маскале- 
віч 1 камендант горада віца- 
пробашч Фарнага касцёла 
ксёндз Навіцкі. На іх і легла 
адказнасць за пахаванне 
паўстанцаў. 


Яшчэ 6-га вечарам 
людзі з падводамі выехалі за 
Лідзейку і пачалі збіраць 
забітых. Прывезеных зано- 
сілі ў Фарны касцёл і скла- 
двалі радамі ўздоўж сцен. 
Многіх пазнавалі, стараліся 


наказаць у бліжэйшы фаль- 
варкі і засценкі бацькам, 
жонкам, сваякам забітых 
шляхціцаў. 

Маскалі ў пахаванне 
не ўмешваліся. Трэба зга- 
даць, што гэта былі яшчэ 
тыя часы, калі афіцэры ўсіх 
войскаў Еўропы размаўлялі 
на адной мове - француз- 
скай. Гэта яшчэ былі часы 
больш-менш цывілізаванай 
вайны, пры ўмове што па- 
няцці “вайна” і “цывіліза- 
цыя” наогул сумяшчальныя. 
Акрамя таго ў іх быў іншы 
больш важны клопат. Ім 
трэба было садраць кантры- 
буцыю з манахаў і з яўрэяў 
ды парабаваць бліжнія фаль- 
варкі. Прыёр кармеліцкага 
клештара плаціць адмовіў- 
ся, тады яго ўзялі пад варту, 
а кляштар аддалі пад разра- 
баванне. Манахі - кармелі- 
ты страцілі ўсе прыпасы, 
рухомасць і грошы. Яўрэі 
заплацілі. 

За ноч частку забі- 
тых разабралі сваякі, каб 
пахаваць на сваіх парафі- 
яльных могілках. Назаўтра 
каля касцёла выкапалі вялі- 
кую яму. Паводле тутэйшай 


пахавальнай традыцыі яма 


не можа капацца загадзя, не 
можа начаваць, таму яму 
капаюць голькі ў дзень па- 
хавання.. 

Пахавальную імшу 
адслужыў ксёндз Навіцкі. 
Народу на імшы было мала. 
Баяліся. 


Хавалі без трунаў. 
Дно ямы заслалі сало-май. 
Спачатку клалі адзін каля 
аднаго, потым у другі рад. 
Прынеслі сувой палатка і 
закрылі твары палатном. 
Засыпалі. 

Засыпалі тых хто ад- 
даў сваё жыццё за незалеж- 
насць сваёй краіны. Засы- 
палі саму гэтую незалеж- 
насць. 


Пройдуць стагоддзі, і 
да грузу зямлі, якая прыці- 
снула палеглых змагароў, 
дадасца груз бяспамяцтва. 
Будуць знесены парафіяль- 
ныя могілкі. На іх месцы 
пастануць забудовы, Па- 
зносяць тыя забудовы, па- 
будуюць новыя. Цягнучы 
траншэі камунікацый павы- 
копваюць шмат касцей, маг- 
чыма і касцей паўстанцаў. 

Але якія “траншэі” 
трэба прарэзаць у нашай 
засмечанай свядомасці, каб 
дакапацца да разумення 
таго, што згаданае паў- 
станне ў Лідзе не скончана і 
не будзе скончана, пакуль на 
месцы пахавання паўстан- 
цаў не будзе пастаўлены 
годны іхняму вычыну пом- 
Нік. 

Тады мы, нарэшце, 
зможам цвёрда сказаць, шго 
Ліда зноў стала горадам 
сапраўднай незалежнай кра- 
іны. 

Пра маркіроўку тавараў 
па-беларуску 
Мазырская соль 


Паважаная рэдак- 


цыя! 


Звяртаецца да вас 
былая настаўніца беларус- 
кай мовы са шматгадовым 
стажам. Лёсам наканавана 
мне жыць зараз удалечыні ад 
Беларусі. Тым не менш, 
усімі сваімі думкамі, памк- 
неннямі я на Радзіме. Заўсё- 
ды з неаслабнай увагай 
сачу і аналізую скупую ін- 
фармацыю, якую падаюць з 
экрана тэлевізара ці дру- 
куюць у расейскіх газетах. 

З якой удзячнасцю і 
бязмежнай радасцю чытаю 
лісты з ТБМ, ад Алега Тру- 
сава і Ірыны Марачкінай! 
Яны надаюць мне сілы для 
жыцця, надзённых спраў. 

Хоць я і далёка, але 
пастаянна чытаю, дзякую- 
чы клопатам сяброў, “Наша 
слова”, перыядычна - “На- 
шу Ніву”, “Народную во- 
лю”. Усцешана, што бела- 


















У продаж па- 
ступіла алейна- 
сметанковае масла 
“Вясковае”. Масла 
выраблена ў Быха- 
ве, расфасовна ў 
Магілёве. 

Упакоўка 
выканана ад пачат- 
ку да канца на бе- 
ларускай мове. У 
адпаведнасці з ін- 
фармацыяй, прыве- 
дзенай на абгорт- 
цы, яна прадугле- 
джана для масла 
быхаўскай і чавус- 
скай вытворчасці. 

Такія, цал- 
кам беларускамоў- 
ныя абгорткі ў нас 
вялікая рэдкасць, і 
таму асабліва пры- 
емна, што яны па- 
чынаюць з'яўляцца 
на Магілёўшчыне, 
дзе пытанні ўжы- 
вання беларускай 
мовы стаяць вельмі 
востра. 

Наш кар. 


рускае слова жыве, што 
ёсць рупліўцы, якія не па- 
кідаюць роднай мовы. 

Але чалавека мацуе 
не толькі духоўнае. Робячы 
розныя пакупкі, міжволі 
звяртаеш увагу на іх адрас. 
Днямі набыла пачак солі з 
Мазыра. Як я ўзрадавалася! 
Нібы прывітанне з роднай 
зямлі атрымала. Соль са- 
праўды вельмі якасная, пры- 
знаная шмат у якіх краінах; 
калектыў Мазырсолі мае 
прэміі за дасягненні ў галіне 
якасці прадукцыі. Упакоўка 
прыстойная: прыгожая, зру- 
чная, надзейная. У ранейшай 
соль рассыпалася, дадому 
можна было і не данесці. 
Аднак пачуццё гонару знік- 
ла хутка. Зрабілася прыкра, 
сорамна і крыўдна: рэка- 
мендацыі, характарыстыка 
змесціва былі пададзены 
толькі па-руску! Не кожна- 
му зразумела, адкуль соль 


Магілёўскае масла 





Ёа 
аа 
пре 


на стале: частка Палесся 
(назва солі) належыць Укра- 
іне; сціплае БГУ “Белгос- 
пицепром” набрана дроб- 
ным шрыфтам; ды і горад 
Мазыр (на жаль!) ведае не 
кожны расіянін. 

Упэўнена, што ад- 
ным з галоўных арыенціраў 
у гэтай справе стала б мова. 
Яна - візітоўка любой краі- 
ны. Тым больш, калі гэта 
высакаякасны прадукт, 


якім можна ганарыцца. Так 
робяць ва ўсім свеце. Каб 
пераканацца ў гэтым, вазь- 
міце любую пакупку, пачы- 
тайце тэкст да яе, і вы амаль 


заўсёды знойдзеце там апі- 


санне і на мове краіны-выт- 


ворцы. 


Якія контраргумен- 
ты на мае разважанні маглі 


б прывесці ў Мазырсолі? 
Марыя Сафро, 


Расія, Маскоўская 


вобл., г. Пушчына. 

Сваю веру ён перадаў нам 


Памёр Павел Анто- 
навіч Жук, 1928 года нара- 
ДЖЭННЯ. 

У Гародні гэтага ча- 
лавека ведалі многія. Яго 
лёс быў пакручастым і скла- 
даным. Напачатку складва- 
лася нібыта ўсё добра. У 
роднай вёсцы Рацюны Брас- 
лаўскага раёна Віцебскай 
вобласці бацькі жылі ні бед- 
на, ні багата. Гэта была 
тэрыторыя Заходняй Бела- 
русі, якая ўваходзіла ў склад 
даваеннай Польшчы. 

Да вайны паспеў 
крыху павучыцца ў савец- 
кай школе. А там падаспела 
вайна з фашыстамі. І гэтую 
нязгоду перажыў. А вось 
пасляваенны пажар, які спа- 
пяліў будынак пошты, дзе 
працаваў бухгалтарам, пе- 
ракрэсліў усе надзеі. Гарэла 
ў тыя гады шмат. Было 
каму падпальваць. А вось 
злавіць злачынцаў не ўда- 
валася. Таму міліцыя за- 
трымлівала, хто пад руку 
патрапіць. Старшы лейтэ- 
нант Шавялёў стаў злым 
анёлам Паўла. 

-- Хто даў загад спа- 
ліць пошту? Як гэта зрабіў? 

Далей арышт, след- 
ства, збіццё да страты пры- 
томнасці. Пэўна, забілі б, 









але патрэбна было нала- 
дзіць суд і паказаць народу 
яго класавага ворага. Адзін 
з афіцэраў спакойна сказаў: 

-- Я ведаю, што ты 
не вінаваты. Аднак нам 


масла 





патрэбна закрыць справу. 
Злавілі цябе, табе і адказ- 
ваць. Так што падпісвай 
дакументы, ад расстрэлу 
выкруцішся. Атрымаеш га- 
доў з дзесяць лагераў. Тваё 
малалецтва ўлічаць. 

Як у ваду глядзеў. 
Ваенны трыбунал войскаў 
МГБ даў ІО гадоў. 

Лагеры тыя пачаліся 
з Салікамска. Людзі мерлі 
сотнямі, нават ад звычайнай 
дызентэрыі. Пазней трапіў у 
Караганду. Тут, у Карлагу, 
кожнага вольнанаёмнага 
трэба было вітаць, зняўшы 
шапку. Далей на шляху вы- 
прабаванняў былі Енісейск, 
Дудзінка, Нарыльск. Тут 
прыняў удзел у хваляван- 
нях. Падчас расправы загі- 
нула вельмі шмат людзей. Іх 
секлі з кулямётаў... 

Ён выжыў у гэтым 
пекле. Пасля вызвалення 
закончыў дзесяцігодку. Вы- 

сокіх пасад не займаў. Бія- 
графія была сапсавана, бо 
метка “вораг народа” на- 
заўсёды прапісалася ў ёй 

У 1990 годзе аблас- 


ная газета надрукавала яго 
нататку пра палітычных 


зняволеных, рэабілітава- 
ных, як Павел Антонавіч, і 
нерэабілітаваных, як тая ж 
Ларыса Геніюш. Быў пада- 
дзены тэлефон аўтара. 
Склалася ініцыятыўная гру- 
па з 15 чалавек. 22 лютага 
1990 года была пададзена 
заяўка на рэгістрацыю Га- 
радзенскай абласной асацы- 
яцыі ахвяраў палітычных 
рэпрэсій. Старшынём адна- 
галосна быў абраны Павел 
Жук. Арганізацыя напачат- 
ку налічвала 300 чалавек 

Былыя вязні ГУЛАГа 
даведаліся, што ў архіве 
КДБ па Гарадзенскай воб- 
ласці захоўваецца пад гры- 
фам “Захоўваць вечна” 15 
тысяч спраў на асуджаных 
судовымі і не судовымі ор- 
ганамі па палітычных абві- 
навачваннях у 1939-1941 і 
1944-1953 гадах. 

Вялікім дасягненнем 
асацыяцыі стала выданне 


кнігі “Ніколі болей” (Вільня, 
2000, укладальнік М. Па- 
трэба) успамінаў былых 
палітычных зняволеных. 
Такія зборнікі трэба чытаць 
і перачытваць, каб ведаць 
бесчалавечныя выпрабаван- 


ні, якія вытрымалі такія 
людзі як Павел Жук, і міль- 
ёны іншых. 

Актывісты грамад- 
скіх аб'яднанняў Гародні, 
усе, хто ведаў Паўла Анто- 
навіча, шчыра спачуваюць 
яго родным і блізкім. Памёр 
шчыры чалавек, нязломнага 
характару, змагар за бе- 
ларускае Адраджэнне. Ён 
часцяком званіў у ГА “ТГа- 
варыства беларускай шко- 
лы”, цікавіўся справамі, 
выказваў надзею на лепшы 
лёс, які дачакаецца Бела- 
русь. Голас яго гучаў спа- 
койна, упэўнена. Такія людзі 
ведаюць, што кажуць. Яны 
бачаць далей, чым мы, ма- 
ладзейшыя, не спазнаўшыя 
выпрабавання на цвёрдасць 
у сталінскіх катавальных. 

Меркаванням такім 
асобаў трэба даваць веры. 

Антон Лабовіч, 
Гародня. 





Для грамадскіх арганізацыяў 


памяшканняў няма 





Алейны завод горада 
Эрціль Варонежскай воб- 
ласці Расіі рэгулярна па- 
стаўляе сваю прадукцыю ў 
Беларусь. З улікам гэтага на 
этыкетках асноўнаная на- 


зва выканана па-беларуску 
“Алей”. Праўда, усё астат- 
няе на гэтай этыкетцы напі- 
сана па-руску, але ж Варо- 
нежская вобласць як-ніяк у 
Расіі. Тым не менш варонеж- 


цы, арыентуючыся на бела- 
рускі рынак, арыентуюцца 
і на нармальных беларусаў, 
якім прыемна на пакупцы 
прачытаць сваю, беларус- 
кую, назву. Наш. кар. 


У Светлагорскім раёне (Гомельская 
вобласць) улады адмовілі раённай аргані- 
зацыі Таварыства беларускай мовы імя 
Францішка Скарыны (ТБМ) ў прадастаў- 
ленні памяшкання. 

Светлагорская арганізацыя ТБМ 
дзейнічае з 1990 г. Юрыдычны адрас арга- 
нізацыі з 1999 г. аформлены ў будынку, які 
раней адносіўся да гарадской ўласнасці. Ця- 
пер гэты будынак прададзены мясцовымі 
ўладамі ў рэспубліканскую ўласнасць, і да- 
лейшае функцыянаванне юрыдычнага ад- 
расу стала немагчымым. Таму рада раён- 
най арганізацыі ТБМ звярнулася ў мясцовы 
выканаўчы камітэт з просьбай прадаставіць 
іншае памяшканне, на ўмовах арэнды. 


Рада ТБМ у сваім звароце, у прыват- 
насці, спасылалася на дзейную Пастанову 
Савета Міністраў “Пытанні ТБМ імя Ф. 
Скарыны” ад 19.02.91 Ле 56. Пункт 5 гэтай 
пастановы вызначае: “Выканаўчым камітэ- 
там выдзяляць Таварыству беларускай 
мовьг імя Ф. Скарьгньг памяшканні для 
размяшчэння ствараемых ім арганізацыяў". 

У сваім адказе С. В. Меркулаў, 
намеснік старшыні райвыканкама, напісаў: 
“У дадзены час у камунальнай уласнасці 
раёна не маецца памяшканняў дяя прапановы 
іх у якасці юрыдычных адрасоў грамадскім 
арганізацыям і іх арганізацыйным струк- 
турам”. 

Наш кар. 

Беларускі каляндар у 


У часы міжваеннай Польшчы (1920- 
1939 г.) было цяжка з беларускай літа- 
ратурай, бо тады панавала прапаганда 
прыніжэння і забароны беларускай мовы 
(цяпер гэта самае робіцца, але ўжо па- 
братэрску). 

І вось самым даступным і панпу- 
лярным сярод сялян Заходняй Беларусі быў 
беларускі адрыўны каляндар, які выдаваўся 
ў Вільні. Яго можна было купіць у местач- 
ковых крамах. Там друкаваліся розныя 
гаспадарчыя парады, "рады хворым і зда- 
ровым”, жарты, многа вершаў заходне- 
беларускіх паэтаў і нашых класікаў (Я. 
Купала. Я. Колас і інш.), друкаваліся звесткі 
па гісторыі Беларусі. 

І вось сяляне часта дзяліліся між 
сабою прачытанным абмяркоўвалі, а дзе і 
смяяліся, а такога было многа. Я сам, будучы 
падлеткам, захапляўся вершамі, а таксама 
гістарычнымі звесткамі з нашай мінуў- 
шчыны. Адтуль я даведаўся пра Усяслава 
Чарадзея, К. Каліноўскага, пра дзяржаўную 
мову ВКЛ, пра само ВКЛ. Было там сказана 
і пра падзел нашага народа на беларусаў і 
палякаў на рэлігійнай аснове, што зусім не 
абавязкова, калі каталік то паляк, а калі 
праваслаўны то беларус. Я многа вершаў 
запісаў у сшытак (на жаль мала іх заста- 
лося). А многія засталіся у маёй памяці, якая 
у той час была выдатная (не тое, што 
цяпер). 

І вось гэтыя вершы (вясёлыя і сум- 
ныя, бытавыя і патрыятычныя) высылаю 
Вам, каб мелі ўяўленне пра тоя, што было ў 
тым “маім” каляндары. Вершаў нашых 
класікаў (Я. Купала. Я. Колас. Максім Танк 
Г інш.), а іх было вельмі многа, я не змяшчаю, 
іх творы выдадзены ў многіх тамах. 

І вось вершы па памяці. Магчыма 
некаторых з Іх аўтары вядомыя, але я ў той 
час не стараўся запамінаць іх прозвішчы ці 
псеўданімы. А можа некаторыя з іх народ- 
ныя творы. Мяне цікавіў голоўным чынам іх 


змест. Магчыма, і ў змесце некаторыя 
словы не дакладныя, усё такі за столькі гадоў 
і памяць магла падвесці. 


Паглядаў на неба Янка, 

Як там лётаў самалёт, 

І гаворыць да суседа, 

Папраўляючы жывот: 

- Самалёт - якое дзіва, 

Каб я многа грошай меў. 

Дык білет сабе купіў бы 

І паляцеў бы, паляцеў 

Проста ў неба, Богу ў рукі, 

Як даўней святы Ілья. 

- Не браток, - сусед гаворыць, - 

Грэшна нашая зямля, 

А над ёю, перад небам 

Страхавера ўжо вісіць, 

Праз яе цяпер у неба 

І Ілья не паляціць 
(Падумайце над гэтым вершам.) 


! 


ж хо Ж 


Раз пытаўся Юрка ў Янкі, 
Аглядаўшы самаход: 

- Ці знайшоў бы канец свету, 
Каб ім ехаў цэлы год? 

- Нат хутчэй, - гаворыць Янка, 
Бо й за месяц даляцім, 
Толькі трэба самаходам 
Ехаць проста, як глядзім. 

- А дарогай ці знайшоў бы? 

І тлумачыць Янка зноў: 

- Не, дарогай не знайшоў бы, 
Бо ў дарог няма канцоў. 


Песня п'яніцы 
Пан заплаціць за работу, 
А напоіць ласа жыд, 
Гэй, гуляй жа аж да рання, 
Пі, гарэлку у крэдыт! 
Каса скосіць сенажатку, 
Саха сама шнур ўзарэ, 
Дык танцуй жа да упадку, 
Танцуй покуль смык дзярэ! 
Ёсць сякера-будуць дровы, 
Намалоціць і сам цэп, 
Дык гуляй жа і не думай, 
Абы губа, будзе хлеб! 





- Як табе на службе. 

Ці работы многа? - 

Так пытаў сусед між іншым 
Янку Канцавага. 

- Ой, не дай Бог, суседзе, 

За чужою поўзаць гаспадаркай, 
Дзень і ноч як лунь таўкуся, 

Як у пекле Марка. 

А сусед яму навучна 

І набожна клепе: 


- Хоць тут цяжка жыць на свеце. 


Зато ў небе будзе лепей. 
- Знаю, знаю я, суседзе, - 
Адчыкрыжыў Янка - 
Бокам вылезе мне ў небе 
Гэта абяцанка. 


хх ж о Ж 


На свеце многа наракання, 

І многа слёз, і многа бед, 
Але як кажа нам казанне, 
Вядзецца гэта з даўніх лет! 
На маладых старыя ўсеўшы. 
Ды вельмі брыдка ганяць іх, 
Але, як збоку паглядзеўшы, 
Няма за што хваліць і самых. 
Ні адзін бацька наракае, 
Што п'яніца яго сынок 

Але няхай прыпамінае, 

Як сам у водцы мок і мок. 
Цяпер мацеры не міла 
Пашаны ад дачкі няма, 

А тое бедная забыла, 

Што так рабіла і сама. 


ж» жо Ж 


Ой спаліце, пяруны, 
Майго Янку, бо дурны 
Назаляе толькі мне, 

А каб сватацца, дык не! 
Я ж казала ўжо не раз: 

- Прысылай сватоў да нас. 
Татка добры, ён аддасць 
І ў пасаг цялушку дасць. 
А той Янка, той благі 
Ўсё смяецца: гі-гі-гі. 

Да таго ж часамі кпіць 
Ну, чаго-ж табе карціць. 
Ой прайлецеся дажджы 
А ты Янка падажджы, 
Учыню табе бяду, 

За нікога не пайду! 


а 


ж ж ж 


На прызбе сеўшы каля хаты 
Вядуць старыя сказ такі: 

- Ну, шмто ж старая, паміраем, 
Каму ж пакінем мы дабро? 

- Стары, дурны! Каму? Вядома, 
Дзеткам нашым жа яно. 

- А калі ў нас дзяцей не будзе, 
Не тыя годы ўжо ідуць. 

- Стары дурны, не будзе дзетак, 
Тады ўнукі разбяруць! 






Ле 5 (741) 


Хх жо ж 


Як ліхія думкі, мыслі, 

Над зямлёю хмары звіслі, 

Ах, вы хмары, што ж вы сталі, 
Нашто неба нам заслалі, 
Скрылі сонца, чарадою 
Таўчэцеся над зямлёю? 

Чаму ж ўвесну (улетку) над палямі 
Не ліліся, вы, слязамі? 

А нас ветры так сушылі, 
Чаму ж збожжа не мачылі? 
Мы на неба паглядалі, 

Вокам, хмары, вас шукалі, 

Як гарэлі нашы нівы, 

Тады хмары, дзе былі вы? 
Сохла праца наша ў полі, 

Як мы, хмары, і вы без волі. 


ж ж ж 


Лёгка ўздыхнулі ў полі вятры, 
Сонца раней узышло, як учора, 
Жаваранак недзе ў хмарах разліў 
Звонкае гора. 

За баразною ішоў аратай, 

Ціха на коніка нукаў, 

Можа і не цяжка, а неяк спіна 
Гнулася крукам. 

Думаў пра хату, што хлеба няма, 
Хоць за стол дзеткі паселі, 

Маці на пальцах худых да жніва 
Лічыць нядзелі. 

Не сумавалі чамусьці цяпер, . 
За пустой міскай чацвёра, 

Мо грэла сонца ў вокны цяплей, 
Лепш чым учора. 


“ж Жо ж 


Беларусам я радзіўся, 
Беларусам буду жыць, 
Беларускую зямельку 
Буду шчыра я любіць, 
Бо радзімая старонка 
Над усё мне даражэй, 
Беларуская гаворка 
Над усё мне прыгажэй. 
Землю родную і мову 
Я нікому не прадам, 
За народ наш беларускі 
Я жыццё сваё аддам. 


“ж Я о ж 


Ты гадуй сынка, матуля, 

У пялёнкі спавівай, 

Калышы, пей: “Люлі-люлі”, 
Пей паціху: “Баю-бай”. 

Над калыскай з бегам ночак 
Песні роднай не жалей, 

Каб, як вырасце сыночак, 
Верным сынам быў ён ей. 

Як навучыцца хадзіці, 

Маткі мову разумець, 

Ты вучы яго любіці, 

Усё сваё ў пашане мець. 
Выпраўляй яго у людзі, 

На дарогу блаславі, 

Разам з крыжам дай на грудзі 
Роднай вузельчык зямлі, 

Каб не даўся ў крыўду здзекам, 
Не забыў сваіх старон, 

Каб вярнуўся чалавекам 

К роднай Бацькаўшчыне ён. 


У Ж ж 


За белай сасновай труною 
Сагнуўшысь суседзі ішлі, 
Труну у магілу спусцілі, 
Сыпнулі па жменьцы зямлі. 

Спі бедны наш браце, не раз ты 
Праз цэлыя ночы не спаў, 

А змораны, потам абліты 
Мазольна на хлеб працаваў. 
Спі, дай ты рукам адпачынак, 
Дабра шмат зрабілі яны, 

Хоць больш ты награды не маеш 
Кроме гэтай сасновай труны. 
Ужо скора ўсе мы паляжам 

У гэтых магілах сырых, 

Спі, бедны наш браце, нядоўга 
Саспіш без суседзяў сваіх. 


ж ж а 


Не дай Божа сэрцам знікнуць 
І душой апасці, 


1 ЛЮТАГА 2006 г. 


дума 


нацца 





міжваеннай Польшчы 


Страціць веру і надзею 

На жыццё і шчасце, 

Бо без веры і надзеі 

Ў свеце ўсё пастыла, 

Бо, згубіўшы сэрца крэпасць, 
Чалавек - магіла. 


А цяпер некалькі вершаў, якія я некалі 
(у трыццатыя гады) перапісаў з калян- 
дарных картак, і частка якіх цудам заха- 
валася. Тут ужо ёсць і прозвішчы аўтараў ' 
або іх псеўданімы. 

І хаця, як вышэй я сказаў, што вершаў 
вядомых нашых класікаў, якіх было многа ў 
каляндары, я змяшчаць не буду, але ўсё такі 
пачну з верша майго куміра тых “польскіх 


“з 


часоў” Максіма Танка. 


Сем гадкоў 
Сем гадкоў, мой браце маеш 
Сем гадкоў, 
У лемантары прачытаеш 
Сем радкоў. 
У першым, што беларус ты, 
Дзе жывеш, 
Як з кавалкам чорнай лусты 
Ты арэш. 
Трэці будзе мо аб песні 
Гаварыць 
Г аб сонцы на прадвесені, 
Што гарыць. 
Навучыцца мілы браце 
Сем радкоў, 
Павіднее нам ў хаце - 
Мужыкам. 

(Так у картачцы.) 


а “о ж 


Любы мне мой край радзімы, 
Беларусь святая: 
Тут радзіліся, узраслі мы, 
Усё нас тут вітае. 
Люба родная старонка, 
Душам нашым світа, 
З ёй, ці соладка, ці горка, 
Мы жывём, і квіта. 
А. Зязюля. 


Многа сіл маладых 
Многа сіл маладых 
У грудзях, у маіх, 
Як прастору у полі. 
Няма рады адно 
Адчыніць ім вакно 
І даць поўную волю. 
Я бы тады ў адзін міг 
Даў бы шчасце для ўсіх 
І даў бы ўсім лепшую долю. 
Цішка Гартны. 


У жо ж 


Мову родну - скарб вялікі 
Продкаў, прадзедаў, дзядоў, 
Паважай, любі, да смерці 
Цэлым сэрцам і душой. 
Нівы, сумныя палоскі, 
Шумны спеў сваіх лясоў, 
Іх любі, любі да смерці 
Цэлым сэрцам і душой. 
Умярці, ў магілу легчы 

За край родны будзь гатоў, 
Ды цябе палюбяць дзеці 
Цэлым сэрцам і душой. , 
Малады Дубок. 


Мой край 
Край мой там, дзе сонца вечна 
Рвецца ззяць сваёй красой, 
Там, дзе мог бы я бяспечна 
Супачыць сваёй душой. 
Край мой там, дзе вечна хвалі 
К жыццю новаму плывуць, 
Дзе не стогнуць нудна далі, 
Песню - ж вольную пяюць. 
Край мой там, дзе дуб сталетні 
Не падатны глуму бур, 
І грабы з красы сусветнай 
Не баяцца злых віхур. 
Край мой там, дзе Нёман льецца 
Серабрыстай паласой, 
Дзе усё, усе смяецца, 
Дзе зіяе ўсё красой. 

Я. Гурле. 


Ле 5 (741) 


наша 
слова: 


шаша 

Беларускі каляндар у Й зж... Польшчы 


Нар. загадка. “Было святое, і будзе святое, 


а ў небе не было і не будзе”? 


Адгадка : Бацькаўшчына, зямелька родная. 


(М. Федароўскі, т.;.бач. 415 (462?) 
Беларусь 

Край легенд, 

Крыжоў, магіл, курганаў, 

Край тугі. 

Бальзам жывых крыніц, 

Край смугі. 

Бялявых кос туманаў, 

Край палёў, 

Краса шумлівых ніў. 

Край балот, 

Нізін, азёраў наскіх 

Край лясоў, 

Маўклівых сосен-струн, 

Край паэм, 

Адвечных песен-казак, 

Дарагая сэрцу 

Беларусь. 


Паўлюк Трус. 


Хрыстос ускрос! 
Прайшла зіма і чар вясны 
Зыйшоў як дар з нябёс, 
У паветры радасна званы 
Гудуць - Хрыстос ускрос! 
К жыццю ўваскрослася зямля 
П'е ласкі сонца кос... 
Жывой прыроды чую Я 
Гымн-спеў Хрыстос ускрос! 
Красой любуецца пагляд 
Радзімых ніў палос... 
Плыве з-пад стрэх сялянскіх хат 
Прывет - Хрыстос усрос! 
Браты, пакіньма марны страх, 
Збудуем лепшы лёс. 
Смялей, смялей на новы шлях, 
Бо й нам Хрыстос ускрос! 


Алесь Мілюць. 


ж ж ж 


У бездарожжах блукацца даволі, 
Абтрасу я з вачэй цяжкі сон, 

Г ізноў загаруся на волі 

У вагні ап'яняючых дзён. 

Годзе ў песнях туляцца нядолі, 
Што вякамі цярпелі дзяды, 
Выйду раннем у роднае поле, 
Расспяваю задор малады. 

Бо ці ж сэрца стрымаць каму болей, 
Калі радасцю пеняцца дні, 

Над краінай жуды і патолі 

Спеў юнацкі мацней зазвіні. 

У бездарожжах блукацца даволі, 
Абтрасу я з вачэй цяжкі сон, 

Я хачу загарэцца на волі, 

У вагні ап'яняючых дзён. 


Хведар Ільяшэвіч. 


Моладзь 
Гэй моладасці парыў! 
Пакуль кроў гарача 
Да сонца, да зары 
Спяшай, хто не стары, 
Бо сонца шлях нам знача. 





Няхай мяце віхор, 

Няхай скавыча неба, 

Да сонца, на прастор 

Спяшай на сход, на збор. 

Мы там святло сустрэнем, 

Хай ногі ломіць брук, 

Зямля хай стогне нема, 

Гэй не шкадуйце рук, 

Да сонца, да навук 

Насустрач пойдзем смела! 
П. Граніт. 


Ж ж ж 


Прыгожыя песні твае, беларусе, 
хапаюць за сэрца, жалобяць душу, тума- 
няць слязамі, плачуць і стогнуць, і горкаю 
упёкаю, ціхаю скаргаю плывуць к далё- 
каму, невядомаму сіняму спакойнаму небу. 

Тарас Гушча. 


Нашыя песні 
Як вяночак васільковы 
Дзяўчына пляла, 
Ля зялёнае дубровы 
Песню завяла. 
Як матуля калыхала 
Мілага сынка. 
Пра гаротную пяяла 
Долю мужыка. 
Як да шлюбу з маладою 
Яначку вялі, 
Маладзіцы грамадою 
Песню загулі. 
Так радзіліся ў нас песні 
Кожнаю парой. 
Летам, восенню, прадвеснем, 
Сцюжаю зімой. 

Макар Краўцоў. 


ж ж Ыы 


Люблю наш край, старонку гэту, 
Дзе я радзілася, расла, 
Дзе першы раз пазнала шчасце, 
Слязу нядолі праліла. 
Люблю народ наш беларускі, 
Іх хаты ў зелені садоў, 
Залочаныя збожжам нівы, 
Шум нашых гаяў і лясоў. 
І песню родную люблю я, 
Што дзеўкі ў полі запяюць, 
А гукі голасна над нівай 
Пераліваюцца, плывуць. 
Усё ў краю тым мне сэрцу міла. 
Бо я люблю край родны мой, 
Дзе з шчасцем першым я пазналась 
І з гора першаю слязой. 
Канстанціна Буйла 
(імя як у картцы). 


Песня 

Скуль узялася тонкая, простая, 
манатонная... 

Яна нарадзілася у вёсцы, у бела- 
рускай вёсцы. У доўгія гадзіны за кудзеляю, 
пры свеце лучыны пяялі яе дзяўчаты... 

Ідучы ўвечары дадому, абыймалі 
жнеі жалібаю-песняй усё поле, забываліся за 
ёю долю сваю нягодную і клікалі долю 
лепшую песняй... 

А. Мацейчык. 


Беларусь перадусім! 
Беларусь хай слова гэта 
Будзіць новы дух між нас, 
Нам дабро яе - во мэта 
І найвышшы нам наказ. 
Ні сляза, ані стагнанне, 
Ні пакора, ані страх, 
Толькі праца і змаганне - 
Гэта наш да мэты шлях. 


Беларусі сын ніколі 
Не зрачэцца сваіх праў, 
Знойдзе дужасці даволі, 
Каб нявольнікам не стаў. 
Дык ці ў шчасці дзень пагодны 
І ці ў буры дні благім, 
Знайма першы кліч народны: 
Беларусь перадусім! 
А. Стэповіч. 


Гэты верш Альбіна Стэповіча адроз- 
ніваўся ад многіх іншых вершаў заходне- 
беларускіх паэтаў, дзе гаварылася галоўным 
чынам пра цяжкае сялянскае жыццё, сваёй 
прызыўнасцю, патрыятызмам. Мне вельмі 
хацелася яго спяваць. І я падабраўшы з 
песняў, якія мы спявалі на ўроках спеваў у 
польскай школе найболей падхадную мело- 
дыю (Марггоа агигупо 5іггеіеска...), спяваў 
гэтую песніо-верш ці то ў полі, ці ў лесе сам 
для сябе. 

Не так даўно я даведаўся, што на 
словы гэтага верша ёсць мелодыя. І калі ў 

НС” у свой час быў раздзел “Давайце 
спяваць па беларуску”, хацеў папрасіць 
змясціць мелодыю да гэтага верша А. 
Стэповіча, але так і не сабраўся. 

А на заканчэнне хачу змясціць “нека- 
ляндарны” верш М. Танка прысвечаны Я. 
Купалу. Гэта быў 1940 год. Ён быў: надру- 
каваны, калі не памыляюся, у беластоцкай 
абласной газеце (назвы дакладна не памя- 
тад). 


Янку Купалу 
Мы годы пройдзеныя помнім, 
Усе мы ў тыя дні раслі, 
Калі вясны яшчэ над Нёманам 
Не прадвяшчалі жураўлі. 


Калі калышучы Алесю, 
Спявала маці ў сумны змрок, 

З крыніц тваіх жывучых песень 
Мы ўсе пілі гаючы сок. 


І там, дзе ты праходзіш сёння, 
Нясеш пявучых гукаў чар, 
Мільёны струн і сэрцаў звоняць, 
Цябе вітаючы пясняр. 


Бо ў дні мінулае нядолі, 
Тваімі песнямі народ 
Рваў межы, кайданы няво-іі 
І прывітаў зары усход 
М. Танк, г. Беласток, 6 снежня, 1940 год. 


І яшчэ адзін урывак верша Я. Купалы 
Мне мудрасці кніжнай не даў бог пазнаці, 
Мой бацька не мог даць раскошаў такіх, 
Наўчаўся я слоў беларускіх ад маці 
І дум беларускіх без школы і кніг. 

(“Мая навука”, 
адкуль перапісана не памята!о.) 


І яшчэ вернемся да каляндара. 


Зіма 
То не снег за вятрамі ў пагоні, 
Не мяцеліца махае крылом, 
То лятуць белагрывыя коні, 
Гэта пух лебядзіны кругом. 


Гэта сыпяцца белыя краскі, 

Цветабоі вішнёвых садоў, 

Гэта чары зімовае казкі, 

А не белая накіп снягоў. 

І так хочацца сэрцам паверыць, 

Што не гурбамі снег пад акном, 

А заснуў заблудзіўшыся лебедзь. 

Захаваўшы свой дзёўб пад крылом 
Міхась Машара. 


Былі і парады - як лячыцца, як варэнні 
рабіць і т. п. 
Вось адна з іх. 


Як трэба жыць, каб здаровым быць 
Каб не мець хваробы лішняй, 
Грушы, яблыкі і вішні 
Заўсягды перад ядой 
Мыйце чыстаю вадой. 
Зелень міла для вачэй, 

З ёю й дышыцца лягчэй. 
Дык шануйце ж зелень, дзеці. 
Дрэўцы самі вы садзеце. 
Каб больш сонца і паветра 
Скарыстаць ты мог за лета, 
Дык для мілых ты гасцей 
Адчыняй вакно часцей. 


Былі і жарты Іх было многа 


У кааператыве (у краме) 
Ігнась: Пачом гэтыя цукеркі? 
Крамнік: Шэсць цукеркаў за пяць грошаў. 
Ігнась: Ага! Дык пяць будзе за чатыры 
грошы. Чатыры за тры і г.д., а адна цукёрка 
за дарма. 


Мачыха прыйшоўшы з кірмашу дала 
сваім двум пасынкам па яблычку, а свайму 
сыночку не дала нічога. На пытанне пасын- 
каў, чаму, яна адказала: “Я ж вам дала па 
цэламу яблыку, а вы яму хоць па палавінцы 
дайце." 


Т нарэшце - канец! Дык дзеля чаго я 
Вам пішу? 

Я хачу, па меры маіх магчымасцяў, 
паказаць змест і ролю гэтых непрыкметных 
каляндароў, якія побач з зачытаннымі і 
пацёртымі да апошняга беларускімі кніж- 
камі (Ядвігіна Ш., М. Гарэцкага, М. Баг- 
дановіча і інш.), якія браліся невядома скуль 
і перадаваліся з рук у рукі, выконвалі немалую 
ролю ў выхаванні ў нашых людзей у той час, 
хоць якога патрыятызму і павагі да нашай 
роднай мовы, гісторыі культуры. 

Гэта я у поўнай меры адчуў на сабе. 
Гэта былі мае першыя беларускія 'Універ- 
сітэты”. 

З глыбокай пашанай 


Тарасевіч Георгі. 





У МЕНСКУ ПРАДСТАЎЛЕНА КНІГА 
ПРА НАРОДНАГА МАСТАКА 


БЕЛАРУСІ Л. 


У менскай Гарадской мастацкай 
галярэі твораў народнага мастака Беларусі 
Леаніда Шчамялёва 27 студзеня адбылася 
прэзентацыя кнігі беларускага мастацт- 
вазнаўца Барыса Крэпака “Леанід Шчамя- 
лёў. Рытмы і фарбы часу”. 

На 300 старонках кнігі прадстаў- 
лены ўспаміны аўтара і жывапісца Л. Шча- 
мялёва, якія падтрымлівалі сяброўскія 
адносіны на працягу больш чым 40 гадоў. 
Акрамя таго, у рабоце над літаратурна-ма- 
стацкім выданнем Б. Крэпак выкарыс- 
тоўваў успаміны родных і сяброў Л. Шча- 
мялёва, а таксама архівы Менскага мастац- 
кага вучылішча імя Аляксея Глебава. 

Адкрываючы прэзентацыю кнігі, 
дырэктар галерэі мастацтвазнаўца Тац- 
цяна Бембель зазначыла, што выданне 
з'яўляецца пятым у серыі “Жыццё сла- 
вутых людзей Беларусі" і “важнай падзяй 
у культурным жыцці краіны, паколькі 
Леанід Шчамялёў зрабіў каласальны ўплыў 


ШЧАМЯЛЁВА 


на фарміраванне некалькіх пакаленняў 
беларускіх мастакоў” 

“Галоўная вартасць кнігі ў тым, што 
аўтару ўдалося захаваць дух жывых 
зносінаў. Вельмі лёгка чытаецца гэтае 
выданне, у якім прадстаўлены многія 
старонкі гісторыі беларускага выяўленчага 
мастацтва”, --- сказала Т.Бембель. 

Старшыня Беларускага саюза мас- 
такоў Уладзімір Басалыга зазначыў, што 
“пра ўсіх нас гэтая кніга, якая з'яўляецца 
энцыклапедыяй жыцця творчага аб'яднан- 
ня”. У.Басалыга перакананы, што ў саюзе 
мастакоў працуюць і іншыя мастацкі, якія 
“дастойныя гонару атрымаць такі пры- 
жыццёвы помнік”. 

Кніга, ілюстраваная фатаграфіямі з 
архіваў аўтара і мастака, а таксама 
фотамайстра Юрыя Іванова, выпучшана 
выдавецтвам “Мастацкая лігарагура” 
накладам 2 тыс. экзэмпляраў. 

Марат ГАРАВЫ, БелаПАН, 

Алесь Лось: кожны інструмент мае сваю душу! 


Не так даўно на ай- 


чынным музычным рынку 


з'явіўся дыск, які знаёміць 
слухачоў з цэлым пластом 
забытай беларускай народ- 
най спадчыны - жанрам 
лірніцкіх спеваў. Дыск “Лі- 
ра. Лірніцкія спевы, псальмы 
і канты” запісаў і выдаў 
таленавіты музыкант і 
майстар народных інстру- 
ментаў Алесь Лось. 

Праграма альбому, 
якую выконвае ў суправа- 
джэнні ліры Алесь Лось, мае 
мэту адраджэння жанру 
лірніцкіх спеваў ва ўмовах 
цікаўнасці да нацыянальнага 
фальклору нашага народу. 

Сёння мы гутарым з 
гэтым музыкантам і май- 
страм, цікавімся ў яго, ці 
можна казаць аб наяўнасці 
ў Беларусі адментай нацыя- 
нальнай школы ігры на гэ- 
тым ўнікальным інструмен- 
це --- ліры? Слова Алесю 
Ласю: 

--Пакуль пра гэта 
казаць зарана. Бо кожная 
школа прадугледжвае наяў- 
насць вучняў, методыкі і 
настаўнікаў, які з дапамогай 
гэтай методыкі перадаюць 
веды і навучаюць вучняў 
выканальніцкаму майстэр- 
ству. Нажаль, у Беларусі 
гранне на ліры і вытвор“ 
часць гэтых інструментаў - 
справа адзінак. 

Некаторыя фальк- 
лорныя і фолк-мадэрн-гурты 
спрабуюць выкарыстаць 
гучанне ліры ў аранжы- 
роўках сваіх кампазіцый. 
Напрыклад, Іван Кірчук з 
Этна-трыо “Троіца”, гурт 
“Палац” рабілі цікавыя 
спробы ў гэтым рэчыцічы, 
але казаць пра тое, што ліра 
заняла свае пачэснае месца 
ў галерэі нацыянальных 
музычных інтрументаў, за- 
рана. 


--Але ж вядома, ште 
народныя майстры і да вас 
займаліся вырабам ліраў. 
Значыць, не ўсё так змрочна? 

--Так. Напрыклад, 
доўгі час у Беларусі пра- 
цаваў слынны народны май- 
стар Крайко, які распра- 
цаваў уласны тып інстру- 
мента -- ліру карбовую. 
Гэты інструмент меў дзве 
струны - бурдонную і мела- 
дычную, клавішны механізм 
знаходзіўся не зусім тра- 
дыцыйна - зверху. Крайко 
меў таленавітага вучня 
Уладзіміра Пузыню, які пра- 
доўжыў традыцыю вырабу 
ліры і выкананння на гэтым 
інструменце, 

Я паспрабаваў вяр- 
нуцца да традыцыйнай ча- 
тырохструннай схемы - две 
бурднонныя струны і две 


меладычныя струны. Такіх 
ліраў я зрабіў не шмат, але 
карыстаюцца яны попытам 
пакуль не ў Беларусі, а 
больш у краінах Еўропы. 


--Чаму, на вашую 


думку, адбываецца так, 


“што вашыя ліры становяцца 


сваімі ў далёкіх краінах? 

--Мне здаецца, што 
эстэтыка лірніцкіх спеваў у 
нас пакуль не ўспрынята. 
Ліра сёння знаходзіцца ў 
“неадкрытым” стане. Так- 
сама, як і тэмбр народнай 
скрыпкі ці дуды. Вуха павін- 
на быць прызвычаеным да 
іх гуку. Напрыклад, у нека- 
торых вёсках Віцебскай 
вобласці смыковую музыку 
людзі не могуць слухаць, бо 
лічаць гук яе занадта рэзкім. 
А вось на Лепельшчыне і 
Полаччыне ў людзей на 
слыху дуда. Яе гукі раду- 
юць і прымушаюць успом- 
ніць мінулыя часы. У гэтых 
людзей засталася ўспры- 
манне эстэтыкі гэтага ін- 
струмента. 

І вось наш дыск “Лі- 
ра. Лірніцкія песні, псальмы 
і канты” павінен, на маю 
думку, паспрыяць пашырэн- 
ню папулярнасці такога 
цікавага і самабытнага ін- 
струмента як Ліра. На яго 
гукавых дорожках запіса- 
ныя аўтэнтычныя песні, што 
бытавалі ў асяродках пір- 
ніцкіх брацтваў. Нагадаю, 
што лірніцкія брацтвы - гэта 
сукупнасць людзей, якія 
жылі вельмі цяжкай працай. 
Лёс лірнікаў быў нез лёгкіх, 
бо пераважна яны былі сля- 
пымі. І таму жанр лірніцкіх 
песень мае непадобны му- 
зычны настрой у адрозненне 
ад іншых жанраў народнай 
музыкі... 


-.Якія асаблівасці лі- 
ры могуць зацікавіць мала- 
дых выканаўцаў? 

--Сам інструмент 
мае вельмі шырокія выкана- 
льніцкія магчымасці. На 
ліры можна іграць і тра- 
дыцыйныя мелодыі, і нейкія 
музычныя рэканструкцыі ці 
імправізацыі, магчыма вы- 
конваць нават фолк-джаз. 
Але для гэтага трэба ведаць 
базу --- фальклорныя крыні- 
цы, а таксама мець адпа- 
веднае музычнае здуменне. 

Вялікую цікаўнасць 
да ліры выказваюць нашыя 
суседзі з Расіі, Польшчы, 
Латвіі, Літвы, адкуль час- 
цей і замаўляюць у мяне 
гэтыя інструменты. Думаю, 
што прыйдзе час і беларусы 
пачнуць больш паважна 
ставіцца сваёй нацыяналь- 
най спадчыны. Мне б хаце- 
лася, каб дыск “Ліра. Лір- 





ніцкая песні, псальмы і кан- 
ты" гэтаму паспрыяў, пры- 
цягнуў увагу маладых вы- 
канаўцаў. Я і выдаў дыск з 
лірніцкімі песнямі, каб ак- 
рэсліць сам жанр лірніцкай 
песні, паказаць, што ў нас 
захавалася ў гэтым жанры, 
давесці тое, што яшчэ ёсць 
вялікая дзялянка для твор- 
чых пошукаў. 


--Названы дыск вый- 
шаў у рамках праекту 
“Прошча”. Што гэта за 
праект, які вы ставіце мэты 
ў яго дзейнасці? 

-- Спачатку я так 
назваў шэраг сваіх акцый, 
якія былі звязаны з рэкан- 
струкцыяй беларускай эт- 
нічнай культуры, і не толькі 
музычнай. Першая акцыя 
праекта адбылася ў мяне на 
хутары пад Ракавым чаты- 
ры гады таму. Гэта быў 
летнік для моладзі з Латвіі, 
Польшчы і Беларусі. Там 
праходзілі майстар-класы 
па такіх дысцыплінах, як 
народныя танцы, аутэн- 
тычная інструментальная 
музыка, мы нанава адкры- 
валі сакрэты архаічнага 
пляцення, уручную выраб- 
лялі паперу... 

Цяпер “Прошча” - 





мой аўтарскі праёкт. Але 
праект не камерцыйны, а 
культуралагічны, які мае 
мэты завастрэння ўвагі гра- 
мадства на ягоных куль- 
турных і гістарычных каі- 
тоўнасцях. Ёсць такая дум- 
ка, што культура чалавека 
раўнапрапарцыянальна ве- 
дам гісторыі: чым глыбей 
чалавек спазнае сваю гіс- 
торыю, тым глыбей яго ку- 
льтурны ўзровень. Таму са 
сваім праектам “Прошча” я 
імкнуся ісці дарогай сваёй 
праўды -- стараюся пака- 
заць людзям, што ў нас ёсць 
цікавая старажытная народ- 
ная музыка, вельмі шырокі 
пласт сярэдневечнай, свец- 
кай культуры, якой вось 
толькі зараз пачынаюць 
цікавіцца. 

Праект “Прошча” 
адчынены для ўсіх тых, 
каго цікавіць праблемы ад- 
раджэння і суперажывання 
сваёй гісторыі і культуры, 
праз такія рэчы, як спевы, 
музыка, праз абавязковыя 
веды гісторыі і Мовы. 


--Ці можна назваць 
ваш музычны гурт часткай 
праекта “Прошча”? 

--“Так. Цяпер жа ў 
нас стабілізаваўся скалад 





музычнага гурта і назы- 
ваецца ён “Капэла Алеся 
Лася”. А гэта -- Марына 
Каленцыц (цымбалы), Ган- 
на Харчанка (бас, басэтля, 
віяланчэль, скрыпка), Юры 
Рымашэўскі (кантрабас, 
некаторыя духавыя інстру- 
менты), я ж граю на скрып- 
цы, ліры, дудзе, басе, цым- 
балах. Музыканты, якія 
граюць са мной - прафесія- 
налы. Гэта, з аднаго боку 
лёгка, а з другога -- цяжка, 
бо для выканання аўтэнтыч- 
най музыкі трэба вучыццпа 
іначай мысліць. Тым не 
менш, нашымі стараннямі 
мы запісалі і падрыхавалі да 
выхаду наш новы дыск, які 
называецца “Смыкавая му- 
зыка Беларусі. Грае Капэля 
Алеся Лася”. Гэтым дыскам 
мы хацелі паказаць тое, якой 
была смыковая музыка ў 
канцы ХІХ-га і ў пачатку 
ХХ-га стагоддяў, як бавіліся 
нашыя прадзеды і праба- 
булі. 

У нашай капэлы дзве 
басэтлі, адзін кантрабас, 
скрыпкі, цымбалы --аўтэн- 
тычныя інструменты, якія 
маюць сваю душу, свой лёс. 
На дыску будуць прадстаў- 
лены творы, якія я запісаў 
падчас фальлорных экспе- 
дыцый ад старых вясковых 
музыкантаў, які гралі по- 
лькі, абэркі, вальсы. Першы 
дыск “Смыковай музыкі 
Беларусі” толькі частка 
таго, што мы назапасілі. 
Думаю, што будзе і другая 
частка гэтага дыска. 


--Які з вырабленых 
вамі музычных інструмен- 
таў вам даражэйшы за ін- 
шыя? 

-- Выраб інструмента 
- як нараджэнне дзіцяці. І 
момант родаў напоўнены 
радасцю: усе завершана, 
рукі баляць ад выкананай 
працы. Але бачыш, што ўжо 
ёсць форма інструмента, 
бачыш што да яе можна 
дадаць... Цяжка сказаць які 
інструмен прыносіць больш 
радасці, бо кожны з іх мае 
сваю душу і ты, як майстар, 
настройваешся на яе. Бывае, 
што інструмент не гучыць, 
магчыма нешта не так было 
зроблена, нешта не так было 
сабрана. Трэба разбірацца, 
глядзець, прыслухоўвацца, 
строіць, каб у інструмента 
з'явілася душа. Але бывае, 
што інструмент атрымаў 
жыццё і гучыць адразу. 
Гэта самая вялікая радасць. 


Гутарыў 
Анатоль Мяльгуй. 


На здымку: Алесь 
Лось з лірай. 






Зямля пад 
белымі 
крыламі 





Выстава, 
прысвечаная 75- 
годдзю Уладзіміра 
Караткевіча 
1930 - 1984. 


Адкрыццё выставы 
адбудзецца 1 лютага 
2006 года а 17 гадзіне 
ў Палацы Мастацтва, 

Менск, 
вул. Казлова, 3. 
Беларускі саюз 
мастакоў. 
Рэспубліканская 
мастацкая галярэя 
“Палац Мастацтва”. 





Адказы на 
крыжаванку, 
змешчаную ў Ле 4. 


7. Рагатка. 

8. Цвыркун. 

ІІ. Багатыроў. 

[2. Сланечнік. 

14. Целеш. 

15. Атолава. 

16. Асмак. 

19. Эксперыментатар. 
20. Трэфа. 
21. Узвар. 

25. Оталарынгалогія. 
28. Столь. 

29. Валенса. 

30. Сітак. 

33. Анікейчык. 

34. Творчасць. 

35. Карыфей. 

36. Віскулі. 


. Гаравец. 

. Тарасенка. 

. АкЦЫЗ. 

. Звяно. 

. Брачыслаў. 

. Кулінар. 

. Контррэфармацыя. 
10. Славяназнаўства. 
[3. Племя. 

17. Апарэль. 

18. Кажанок. 

22. Сталактыт. 

23. Анкер. 

24. Піліпаўка. 

26. Штандар. 

27. Пасціла. 

ЗІ. Айцец. 

32. Орлік. 

